

చరణదాసులు

శ్రీ పురాణం సూర్యప్రకాశరావు

బైట వాన హోరుమంటూ ఒకటే రొద వాన
చినుకులు మూసిఉన్న కిటికీ రెక్కల్ని బలంగా
మొత్తుతున్నాయి పక్కంటివాళ్ళి కేదె తాడు
తెంపుకుని రెండిళ్ళిమధ్య కాస్త నామమాత్రంగా
అడ్డుగాఉన్న తాటాకు దడిని కుమ్మేస్తోంది. దాని
కందుకో ఆ దడిమీద కని. వదలటం ఆలస్యం. వచ్చి
దడిమీద పడిపోతుంది.

మ్యూగదిలో “ఏమేవ్! నిన్నే నే! వెధవ బంధ
నిద్రా నువ్వును. అవతల ఆ వెధవ కేదె దడికొస్తా
నాశనం చేసేస్తోంది. ఒసేవ్!!” అంటూ మంచం
నడుంఎక్కి సావకాశంగా పేకాట ఆడుకుంటూన్న
పరంధామయ్యగారు చేతిలో ముక్కలు విసిరి నేలకేసి
కొట్టారు.

భార్య కామాక్షమ్మ వంటగదినుమ్మిమీద తల
ఆనించి చీర చెరగు ముఖంమీదికి కప్పకుని నిద్ర
పోతూంది. చిన్నగా గుట్టు కూడా పెకుతూంది.
భర్త గొంతునిని మెలకువవచ్చి “పిలిచారా” అంది
కళ్ళు నులుపుకుంటూను.

“నా పిండాకుడు. అవతల దడి నాశనం అయి
పోతుంటే ఇప్పుడు లేచి ‘పిలిచారా’ అంటున్నావా?”
ఈ చివరి పిలిచారా అన్న ముక్క భార్య అన్నట్టే
సాగదీసుకుంటూ వెక్కిరింపు ధోరణిలో అనబోయి
గొంతులో ఏవో అడ్డుపడ్డట్టయి దగ్గుతో ఊపిరి తిప్పుకో
లేకపోయారు పరంధామయ్యగారు.

అప్పటికి నిద్రబద్ధకం పూర్తిగా వదిలిపోయింది
కామాక్షమ్మకి. “ఆంతమాత్రానికే ఇలా ఇంయిపోతా
రేవింటుండీ. ఇంకా ఏవింటో అనుకుని హాసలివచ్చాను.
చాకిరీ చేసిచేసి ఉన్నా నేమో మంచి నిద్రపట్టింది.
ప్రాణం ఎక్కడకో పోయింది.” అంది చీర చెరగుతో
ముఖం తుడుచుకుని లేస్తూను.

“అయితే పిలవగానే లేవకల్లేదన్నమాట?”-
పరంధామయ్యగారు భరించేవ్యక్తి హోదాతో

నూటిగా అడిగారు చేతిలో కలుపుతున్న ముక్కల్ని
క్షణం ఆపి.

ఇటువంటి ధోరణికి సరయిన మందు ఈ ఇంట్లో
తనకొక్కటికే తెలుసునని కామాక్షమ్మ అభిప్రాయం.
ఆ మందే ఇప్పుడు ప్రయోగించింది. అనేవింటుంటే
ఆయనేమన్నా నోరుమూసుకుని పశిఉండటం కొంత
మంది స్త్రీలు తమ సాంసారిక జీవితాల్లో సుఖాన్ని
దూరం చేసుకోవటానికి కారణం నూటికి నూరుపాళ్ళూ
ఈ ఓర్పు, సహనం అలవర్చుకోవటమే అని
కామాక్షమ్మ అభిప్రాయం. ఎప్పుడైనా పదిమంది
కలిసి మాట్లాడుకునేటప్పుడు ఈ విషయంవస్తే కామా
క్షమ్మ ధోరణి ఇలాగే ఉంటుంది. మరీ ఆశ్చర్యకర
మైన సంగతేవింటుంటే చాలామంది ఆశవాశు
ఈ అభిప్రాయాల్నే బలపరిచేవారు. కామాక్షమ్మకి
ఇప్పుడు ఏదైవిట్లు! ముఖైఅయిదు సంవత్సరాలనుంచీ
కాపరంచేస్తూంది. ఓకొడుకూ, ఓ కూతురూ ఇద్దరే
సంతానం. కామాక్షమ్మ పదిమందిలోనూ సగర్వంగా
చెప్పుకుంటుంది. “నేను ఇన్నాళ్లనుంచీ కాపరం
చేస్తున్నానా ఒక్కనాడు నాగర్తాన్ని నేతప్పలేదంటే
నమ్మండి. బ్రతికున్నన్నాళ్ళూ కోడలికం పెట్టినా
దనిపోతూ మా అత్తగారేమందో తెలుసా? నారెండు
చేతులూ పుచ్చుకొని నిన్ను అర్థంచేసుకోలేక
పోయాను కామాక్షీ! క్షమించు” అంది. ఇన్నేళ్ళొ
చ్చాయి ఇప్పటికీ ఆయన మాటకి ఎదురుచెప్పటం
అంటే భయం. అలా ఉంటేనే ఆశదాని అందం.
చీటికీ మాటికీ కయ్యాలు తెచ్చుకుంటే అసహ్యం
కదూ” అని. కామాక్షమ్మ చెప్పింది నిజమే! అత్త
గారు ఓనాడు చీపురుతీసుకుని గొడ్డును బాదినట్టు
బాదించి. అప్పుడు భర్త ఇంట్లోలేడు. వచ్చిం తర్వా
తైనా కామాక్షమ్మ అతనిదగ్గర ఆ విషయం ఎత్తనే
లేదు మరోనాడు అట్లకాడ కాలేసి ఏదో పొర
బాటున తగిలినట్టుగా కోడలిచేతికి అంటిం
చింది. కళ్ళుమూసుకుని ఊపిరి బిగబట్టి కిక్కురుమన

లేదు కామాక్షమ్మ. భర్త ఎందుకు కన్నీరు కారుస్తున్నావంటే తలంటు పోసుకుంటుంటే కంట్లో నలుసు పడిందని చెప్పింది. ఇల్లాంటివి తరుచు ఏవో జరుగుతూనే వుండేవి ఒకనాడు లేనిపోని కల్పనలు చేసి పొరుగింటి వాళ్ళబాబాయితో తనకేవో సంబంధం ఉందని సృష్టించి, అత్తా భర్తా ఇద్దరూ ఏకమై ఓ రాత్రి చితకతన్ని వీధిలోకి గంటేసారు. రాత్రుల్లా వీధి గుమ్మంలోనే ఏడుస్తూ పడుకుంది. అయితే కేవలం ఈ అనుమానాన్ని, అబద్ధాన్నీ నమ్మి తనజీవితం పాడు చెయ్యడం గుకు భర్తకి ఎంతో కృతజ్ఞురాలనంటూ నెయ్యిదండాలు పెడుతుంది కామాక్షమ్మ ఇప్పటికీ. అడక తైరలో పోకలాగ అత్త బ్రతికున్నానూ పూనానా ఆవస్థా పడింది.

“ఇప్పుడీ ఇరవై ఏళ్లనుంచీ నా జీవితం హాయిగా వెళ్ళిపోతూంది” అంటుంది కామాక్షమ్మ. ఆవిడ దృష్టిలో సుఖం అంటే మరేవీ లేదు. నెనకటి అట్ల కాడ వాతలూ, చీపురు దెబ్బలూ తప్పాయిని. అంతే! ఇంకా సత్యసన్నిహితంగా చెప్పాలంటే, ఇతర స్త్రీల సానుభూతిని పొందే అవసరం ఇప్పుడావిశకు లేదు. తోటి స్త్రీల జీవనస్థాయి తనూ అందుకుంది. “ఇక స్త్రీకి ఇంతకంటే ఏం కావాలి?” అనుకుంటుంది కామాక్షమ్మ. ఆవిడ దృష్టిలో నుంచి కాకుండా మనదృష్టిలో నుంచి ఆవిడ జీవితాన్ని పరిశీలిద్దాం. కొడుకు ప్రసాదానికి పెళ్ళయింది కాని కోడలు యింకా కాపరానికి రాలేదు. కూతురు విశాలాక్షి కాపరానికెళ్ళి రెండేళ్ళయింది. కాబట్టి కామాక్షమ్మకు ఇంకా ఇంటి బాధ్యతలు పంచుకునే ఆడదిక్కు లేదన్నమాట కూతురు విశాలాక్షి పదిహేడు సంవత్సరాల ఇంట్లో ఉన్నా అతి గారం. ఇక్కడి వస్తువు అక్కడ పెట్టమంటే పెద్ద గొడవ జరిగిపోయేది. గట్టిగా కసురుకుంటే “పోదూ! ఆడపిల్ల ఎన్నాళ్ళని మనింట్లో ఉండిపోతుంది. పరాయివాడి ఇంటికి పోయేపిల్ల. దానికి వయస్సొస్తే అదే తెలుసుకుంటుంది. దాన్నేమి అనకు” అంటూండేవారు పరంధామయ్య గారు. ఆయన ఇలాగంటుంటే నిజంగా కూతురు అత్తివారింటికి వెళ్ళి పోతున్నట్లే అనిపించి విశాలాక్షిని గుండెలకి హత్తుకుని కన్నీరు వలవలా కార్చేసేది కామాక్షమ్మ. తొందర పడి ఏవో అన్నందుకు తన్ని తాను ఒంద తిట్టుకునేది. తన్ని సుఖపెట్టవలసిన బాధ్యత కూతురుకంటే కోడలు

మీద ఎక్కువుండనే విశ్వాసంతో ఆ శుభసమయం కోసం ఎదురుచూసి చూసి చివరికి కొడుక్కి పెళ్ళి అయిందీ అనిపించింది. ఇంకా కోడల్ని కాపరానికి తీసుకురాలేదు. ఇంతకీ చెప్పవచ్చే జేమంటే కామాక్షమ్మకి వయస్సు దాటుతున్నా ఇంతవరకూ చేతి ఆసరా లేకపోయింది. చిన్నపని దగ్గర్నుంచీ పెద్దపని వరకూ అన్నీ ఆవిడే చూసుకోవాలి. తెల్ల వారుగూము ఏ నాలుగింటికో లేస్తే రాత్రి పదింటివరకూ నడుం వాల్చే ఆస్కారం లేదు. ఆ యింట్లో అందరికీ సమిష్టిగా ఉండే అవసరాలు తీర్చటమే కాకుండా విడి విడిగా కూడా ప్రతివ్యక్తి ఆమెమీదనే ఆధారపడతారు. పరంధామయ్య గారు!—ఈయన దినచర్య చాలా వరకూ కామాక్షమ్మ సహాయం మీదే ఆధారపడివుంటుంది. పొద్దున్నే లేవగానే ముఖం కడుక్కుండుకు సరంజామా అంతా ఆవిడ అమర్చి పెట్టాలి ఆయన బావి దగ్గర కాని స్నానం చెయ్యరు. ఇక ఆ స్నానానికి ఒక అంతూ పొంతూ ఉండదు. పాతిక చేదలు తక్కువ కూకుండా కామాక్షమ్మ తోడి పాచ్యాలిందే. ఇక ఆయనకి మొక్కలంటే ప్రాణం! కాబట్టి నెనకా ముందూ పెంచిన మొక్కలన్నిటికీ నీళ్లు పాచ్యాలినిన బాధ్యత కూడా ఆవిడదే. ఆయన కూర్చున్న చోటు నుంచి లేవకుండానే ముక్కు పాడుండబాద్దగ్గర్నుంచి, కట్టుకునే గోచీవరకూ అన్నీ ఆవిడ అంది వ్వాలిందే. ఇదంతా కాకుండా వంటపని ఉండనే ఉంది. అలా నడుం వాల్చేందుకు ఆస్కారం ఉండదు. ఒకవేళ ఆవిడకి ఏమాత్రం విశ్రాంతి దొరికినా అది అనుభవించే అవకాశం ఆయన ఇవ్వరు. పెరట్లో దడిని గేదె కుమ్ముతుంటే దాన్ని తోలడానికి నిద్రపోయే భార్యని లేపకపోతే తనం చేస్తున్నట్టు? తనెందుకు ఆ పని చేయకూడదు? ఉహు! అలా కాదు. ఆడది తను చెప్పిన పని చెయ్యాలిందే అని ఆయన ఉద్దేశం. కామాక్షమ్మ కూడా ఇందుకు విరుద్ధంగా ఏమీ అనుకోదు. అలా నేన చెయ్యగలిగినప్పుడే తన జన్మ సార్థక మవుతుందనే ఆమె నమ్మకం.

“చాలా మంది మొగవాళ్ళకి మల్లే తన భర్త తన్ని ఎక్కువగా చెయ్యిచేసుకోడు. ఎప్పుడో రెండు మూడు సార్లు కావోలు కొట్టారు. ఒకమారు బెల్లువుచ్చుకునీ, రెండు మార్లు దవడమీద కొట్టారు. అంతే! మళ్ళీ ఎప్పుడూ చెయ్యి చేసుకోలేదు.” అనుకుని తృప్తి పడుతుంటుంది కామాక్షమ్మ.

కామాక్షమ్మ లేచి పెరట్లోకి వెళ్ళి ఒళ్లంతా తడుపు కుని పక్క ఇంటి వాళ్లని పిలిచి నాలుగు చివాట్లు పెట్టి "క్షమాపణ చెప్పించునుని మరి లోపలికి" వచ్చింది.

"గేదెని కట్టారా లేదా?"

"నునం మనం దెబ్బలాడింతర్వాత కట్టకేం చేస్తారు"

ఇంకా దీపాల వేళ కాకపోయినా బయట ముసురువల్ల చీకటయిపోయింది. దీపం వెలిగించి కొంకికి తగిలించి కామాక్షమ్మ వీధి గదిలోకి తొంగి చూసింది. కొడుకు ప్రసాదం కిటికీ వారగా కూచుని వానలోకి చూస్తున్నాడు—ఏవో ఆలోచిస్తాను. చల్లటిగాలి విసురుగా తోసుకొచ్చింది గదిలోకి. ప్రసాదం మరింత దగ్గరగా ముడుచుకున్నాడు. కామాక్షమ్మకి చప్పన ఏవో స్ఫురించినట్లయింది భర్త దగ్గరగా వెళ్లి "నామాట కాస్త వింటారా?" అంది.

పరంధామయ్యగారు ఆటధ్యానంలో పలకలేదు.

"మిమ్మల్నే"

"ఏవింటంట! గొడవ"—తనెంతో ఉత్సాహంగా ఆడుకుంటూన్న ఆటమయ్యని కామాక్షమ్మ జోక్యం ఆయనకి మహాచిరాకెత్తించింది.

"ఇన్నేళ్ళొచ్చాయి ఇంకా అలా తిడతారేమింటంటి. ఎవరన్నా వింటే అసహ్యంగా ఉండదూ" అంది కామాక్షమ్మ.

"సరేదూ! అసలు విషయం ఏమిటో చెప్ప" అన్నారాయన.

"అహో ఏమీలేదు. త్వరలో ముహూర్తాలున్నాయి కదా అబ్బాయికి అది కాస్తా అయిందనిపిస్తే బాగుంటుందని" అంటూ నసిగింది.

"సరే చూద్దాంలే"

"అలా చూద్దాం అంటూనే ఏడాది గంటే సారు. ఇంకా ఎన్నాళ్లు?"

"అలాగే అన్నానుగా"

"సుందరమ్మగారబ్బాయి మనబ్బాయి ఈడు వాడే. వాడికి వీడికి ఒకసారేగా పెళ్లయింది. వాడి కప్పుడే ఇద్దరు పిల్లలు. చంకని పిల్లాణ్ణేసుకుని ఒక చేత్తో ఎడ పిల్లవాణ్ణి నడిపించుకుంటూ ఆపిల్ల మనింటికొస్తే చూడమచ్చటవుతుంది."

"అంటే నీ ఉద్దేశం ఆయన తెలివైన వాడనీ, నేను చవటననీను. అంతేగా?"

"చా! అలాగన్నానా నేను"

"పిల్లలకేం తక్కువ. కావల్సినంత మంది పుత్రతారు. తొందరపడకు"

కామాక్షమ్మ వంటగదివైపు నడుస్తూ "పెద్ద వాళ్లం అయిపోతున్నాం. మీ బాధ్యత కొడుకు పంచుకున్నాడు. మీరు హాయిగా విశ్రాంతి తీసుకుంటున్నారు. మరి నా బాధ్యత పంచుకునే వాళ్లు రావద్దూ—నేను విశ్రాంతి తీసుకోవద్దూ?" అనుకుంది అర్థస్వగతంగా.

ఆ రాత్రల్లా కామాక్షమ్మకి ఒకటే కలలు కోడలు ఇంట్లో మసులుతున్నట్టూ, మనవ జ్ఞాతుకొని తను ముద్దులాడుతున్నట్లు—ఇలా సాగిపోయాయి.

2

మ. రా. శ్రీ. నాన్నగార్ని నమస్కారాలు,

మీరు రాసిన ఉత్తరం, శుభలేఖా అందాయి. చాలా సంతోషం. అన్నయ్య కార్యానికి నామటుకు నాకు రావాలనే ఉంది. నా మనసంతా అక్కడే ఉంది. కాని ఏం చెయ్యను, రావటంపడదు నా ముఖాన భగవంతుడు అలా రాసిపెట్టాడు. మీరు మటుకు ఇటువంటి వాళ్ళింట్లో అమ్మాయిని పడేస్తున్నాం అని కలగన్నారా? ఇక మీ ఉత్తరంమాసి ఇక్కడ వీళ్లిమాటలు వినితీరాలి. భరించలేక పోయానంటే నమ్మండి వేళాకోళాలు, ఎత్తి పొడుపులూ, ఎద్దేవాలూ ఒకటేవిటి నా నా కూతలూ కూసారు. నేనేమో సమాధానం చెప్పబోతే కొట్టినంతపని చేశారు. నిత్యం ఏ పిల్లిమీదో నక్కమీదో పెట్టి నన్ను తిడుతూనే ఉంటారు నన్ను తిడితే అంత బాధలేదు. మిమ్మల్నికూడా నానా అవాకులూ చవాకులూ పేల్తున్నారు. అదేమరీ బాధగా ఉంటుంది. నేను మాట్లాడినా తప్పే, మాట్లాడకపోయినా తప్పే. మావగారున్నారన్నమాటేగాని ఆయనెందులోనూ కలగజేసుకోరు. మా అత్తగారు ఒక్కపనీ చెయ్యను. ఎప్పుడూ ఎవళ్లతోనో సోదివేసుకుక్కర్చుంటుంది. ఇంటెను చాకిరీ నేనూ, విధవాడబడుమా చేసుకుంటున్నాం. నేనొచ్చింతర్వాత పనిమనిషిని కూడా మాని

చ రణ దా సు లు

పించేసింది. వీధిలో కుక్కలా బ్రతుకుతున్నానంటే సరిపోతుంది. ఈ సంసారంలో యేం సుఖముంది నాకు. అటు అత్తగార్ని చూస్తే అటువంటి దయి పోయింది. ఇటు భర్తనిచూస్తే ఆయనకు నేనున్నా ఒకటే, లేకపోయినా ఒకటే. ఆయన కిష్టం ఉంటే ఇంటికి వస్తారు. లేకపోతే అదీలేదు. రాత్రి ఒంటి గంటవుతుంది ఇంటికొచ్చేసరికి. అదేమని అడుగుతే నీకనవసరం అంటారు. ఒక్కొక్కరోజు యింటికే రారు. ఈ కొడుకంటే ఆవిడకి గారం! పల్లెత్తుమాట అనలేదు. ఇలాగయిపోయింది నా బ్రతుకు మీరెవ రైనా వస్తే పంపిస్తారేమో అని ఆశ! అమ్మకి నా నమ స్కారాలు. అన్నయ్యని అడిగానని చెప్పండి. ఉంటాను. నాగురించి దిగులుపడి మనసు పాడుచేసు కోకండి. శలవు.

మీ విశాలాక్షి.

ఉత్తరం చదవటం పూర్తిఅవగానే కామాక్షమ్మ భోరుమని ఏడ్చేసింది. పరంధామయ్యగారు ఎంత ఓదార్చినా ఆమెగుఃఖానికి అంతులేకుండాపోయింది. తను కొత్తగా కాపరాని కొచ్చినరోజులు జ్ఞాపకాని కొచ్చాయి. “నేనంటూనే ఉన్నాను. పిల్ల నిచ్చు కునేవాళ్లం కాస్త వంశం, మంచీ, మర్యాదా వాకబు చెయ్యండి అంటే విన్నగుకారు. ఇంత కట్టుంపోసి చివరి కిలాంటిసంబంధం లేచ్చారు. నాకూతురుగొంతు నిలువునా కోసారు. ఇప్పుడిక అందరం కలిసి గంగలో దూకువం” అంటూ నిఘోరాలాడింది భర్తని. పరం ధామయ్యగారు కిక్కురుమనలేదు. కూతురు సంసారం గురించి బాధపడుతున్న పరంధామయ్యకి ఈ మాటలు మరింత నొప్పి పుట్టించాయి అయినా ఏమీ అనలేక పోయారు.

“ఇంతకీ ఏం చేద్దాం” అన్నారాయనే.

“మీరు వెళ్లిరాకూడదూ” అంది కామాక్షమ్మ కళ్లు తుడుచుకుంటాను.

“పోనీ అబ్బాయిని పంపిద్దాం”

“వాడు కుర్రకుంక. వాడివల్ల నేమాతుంది. అందులో వాళ్లు జగజ్జంత్రీలాయె” అంది కామా క్షమ్మ.

ఈ సమస్యని ప్రసాదం పరిష్కరించేశాడు. “ఎందుకు నేవెళ్తున్నారే” అన్నాడు. అక్కడ కార్యం

సానుకూలపర్చుకురావటం ముఖ్యమంటూ కామాక్షమ్మ వాళ్ళతో మెలగవలసిన విధానాలూ, మాట్లాడవలసిన తీరూ అన్నీ నచ్చచెప్పింది. “ఒరే అబ్బాయి! నువ్వ సలే కోపిష్టివి! వాళ్లేదైనా అన్నా మనకి పని సాను కూలపట్టం ముఖ్యం! కాస్త శాంతంగా మసులుకో! తెలిసిందా” అంటాను.

చెల్లినీతీసుకురావటానికంటూ వెళ్లటం ప్రసాదా నికి ఇదేమొసటిసారి. అవతలవాళ్ళ గురించి చెబు గా చాలావినివున్నాడు. ప్రసాదం రైలు ఎక్కిందిమొగలు ఆవూళ్లో అడుగు పెట్టేవరకూ ఆలోచనలు చాలా గజి బిజిగా సాగిపోయాయి. చెల్లాయి ఉత్తరం అతన్ని చాలా ఆశ్చర్యపరిచింది. అమ్మ తన చిన్ననాటి సంగ తులు చెబుతున్నప్పుడు అతనిలో కలిగిన సంశయాలే ఈ ఉత్తరం కూడా కలిగించింది. అనుకున్నట్టు కాకుండా రైల్లో ఇబ్బంది లేకుండా కూచం దుకు చోటు దొరికింది. కిటికీ వారగా కూర్చుని పగగెత్తే పొలాలవంకా, తన మనసులో మాటల్ని వెక్కిరిస్తున్నట్టుగా ధ్వనించే చక్రాల రోషనీ, మాస్తూ, వింటూ అతను అనుభవ శూన్య మైన, అసందిగ్ధమైన ఆలోచనలు చేసుసాగాడు. లోకంలో ఇటువంటి మనుష్యులుంటారా? లేకపోతే గోరంతని కొంపంతలు చేసే స్వభావం వీళ్ళలో ఉందా? చెల్లిమటుకు తరుచు రానే ఉత్తరాల్లో తన అత్తగారిని, ఆడబడుచుని, మొగుడ్ని ఇలాగే చిత్రి స్ట్రాంటుంది వాళ్ళల్లో ఎక్కడా మానవత్వం లేనట్టు కనిపించింది. కారణహితంగా తోటి మనుష్యుల్ని హింసించి ఎలా ఆనందించ గలుగుతారో నమ్మకశ్యం కాకుండా ఉంది. కొంతమందికి ఎదుటి వాళ్ళని భయ పెట్టగలిగే శక్తి ఎలా కలుగుతుందో? నాయనమ్మ అమ్మని చాలా బాధపెట్టిందట. ‘ఓమారు అట్ల కాడ ఎర్రగా కాల్చి వాతె పెట్టిందట. మరోమారు జుట్టు పట్టుకుని చీపురుతీసుకుని వీపుమీద అట్లులేలేలా బాదిందట! ఓమారు వీధిలోకి గం పేసిందట. చేతిలో ఏ వస్తువుంటే అదల్లా అమ్మమీదికి విసిరేసేదిట. అలా ఆవిడ చేస్తూంటే తనే కనక అయితేనా? ఆవిడ అంతు లేలేకాడు.

“ఏ ఊరు వెళ్తున్నావు నాయనా?” అన్నాడు పక్కనే కూచున్న బుంగమీసాలాయన.

“నాల్తేరు”

“ఏం చదువుకున్నావు”

ఈ ధోంణి ప్రసాదానికి చిరారు కలిగించింది. “ఎందుకంజి?” అనేవాడు.

“అహా మరేపేలేదు. మనం ఎక్కడున్నా, ఏ పని చేస్తున్నా దానిమీదే లక్ష్యం ఉండాలి. పరాకు పనికిరాదు నీ చేతిలో ఉన్నది వార్తాపత్రిక. కాని నీ మనసు మటుకు దానిమీద లేదు అంతేనా?”

అవునన్నట్లుగా తల ఊపాడు ప్రసాదం.

“నీలో సువ్వేదో మాట్లాడుకుంటున్నావు. నవ్వుకుంటున్నావు. కోపంగా కళ్ళెర్ర చేస్తున్నావు విచారంగా ముఖం ముడుచుకుంటున్నావు, చేతులు జిగిస్తున్నావు నేనేకాదు చాలామంది నిన్నే గమనిస్తున్నారు మాడు” అన్న డాయన నవ్వుతూ చుట్టూలే కలయ మాస్తా.

ప్రసాదం ముసలాయన చెప్పింది నిజమని నిర్ధారించుకున్న తర్వాత సిగ్గుపడిపోయాడు. ఆ తర్వాత మాటలు మరి పెరగలేదు. ముసలాయన భార్యతో గట్టిగా ఏదో వాదులాడుతున్నాడు. వాళ్ళిద్దరికీ ఎదురుగుండా నిడువైన బల్లమీద ఆయనకూతురు కూచుని ఉంది ఇరవై ఏళ్లుంటాయి. తల్లితండ్రుల అభిప్రాయభేదాల్ని బాగా వింటోంది. మగ్గమగ్గ విన నట్లు నటిస్తోంది.

ఆ కంపార్టుమెంటులో ఉన్నది చాలా కొద్ది మంది. తనకి ఎదురుగా కార్నర్ సీటులో బట్టలాయన పేపరు చదువుకుంటున్నాడు. అవతల నలుగురు కూచున్నారు. వాళ్ళేవో వ్యాపారవిషయాలు మాట్లాడుకుంటున్నాడు. బట్టలాయన పేపరు చదువుతూ మగ్గమగ్గ గట్టిగా మాట్లాడుతున్న ముసలి దంపతులవంక చూస్తున్నాడు.

దీపాలు వెలిగాయి. బట్టలాయన క్షణం పేపరు మూసి ఏదో అస్పష్టంగా గొణుక్కుంటూ ననుస్థారం పెట్టారు. తిరిగి పేపరు చదివటంలో ముగిసిపోయారు. బయట ప్రకృతి అంతా చీకటి మసకలో మునిగి పోతూంది. బండి కుదుపులో ప్రసాదానికి చిన్న నిద్రపట్టింది. తిరిగి లేచేసరికి తన పక్కగా తన్ని బాగా ఆనుకుని ఓ యువకుడు కూచుని ఉన్నట్టు గమనించాడు. అంతేకాదు. కంపార్టుమెంటంతా కిటికీల లాడిపోతూంది. చెవులు చిల్లులుపడే గొడవ. చోటు

కోసం ఎదురుకుండా ఇద్దరు దెబ్బలాడుకుంటున్నారు. నానామాటలూ అనుకుంటున్నారు. చివరికి సువ్వు వెగవ్వంటే సువ్వు వెగవ్వనేవరకూ వాళ్ళ సంఘర్షణ పెరిగింది. ప్రసాదం పక్కనున్న యువకుడు చిన్నగా నవ్వుతూ “మాసారా చోటుకోసం వాళ్ళేలా దెబ్బలాడుకుంటున్నారో. ఇప్పుడిలా అరుచుకుంటారా తెల్లవారి మాడంజి తమాషా” అన్నాడు.

ప్రసాదం “ఏమిటా తమాషా” అన్నాడు.

“మాస్తారుగా మీరు మరి. ఉదయంవరకూ ఈ బంకిలో ప్రయాణం చేస్తారో లేదో”

“చేస్తాను”

“అయితే సరే. మీరే మాస్తారు. రైలుప్రయాణాలు చాలా విచిత్రంగా ఉంటాయి మనిషిలోని మంచీ, చెడూ రెండూ పూర్తిగా విజృంభించేది ఇక్కడే”

ఎదురుకుండా దెబ్బలాడుకున్న వాళ్ళు మాట్లాడకుండా మూతులు కోపంగా బిగించుకుని కూచున్నారు. బట్టలాయన్ని ఎదురుకుండా నిలబడ్డ ముసలమ్మ తన మనవడికి కూర్చునేందుకు కాస్త చోటు ఇమ్మని బ్రతిమిలాడుతోంది. ఆయన చికాకుపడుతున్నాడు. చివరికి ఎలాగో కాస్త ముడుచుకుని చోటు ఇచ్చాడు. ముసలమ్మ మనవణ్ణి కూచోబెట్టి బట్టలాయనకి కృతజ్ఞత చెప్పుకుంది. అమె మటుకు కిందనే కూచుంది మనవణ్ణి ఓచేత్తో పట్టుకునే వాడికి తొమ్మిదేళ్లుంటాయి.

బుంగమీసాలాయన రుసరుసలాడుతూ, “నోరు ముయ్యి! ఆట్టే వాగకు. బండిలో గొడవ చెయ్యకు.” అంటూ భార్యని కసుగుతున్నాడు. యువకుడు ప్రసాదంవైపు తిరిగి “నేను చాలాసేపటినుంచీ వాళ్ళ వాగ్వాసం వింటున్నాను. మీరూ వినే ఉంటారు. మీ అభిప్రాయం ఏమిటి?” అన్నాడు ఉన్నట్టుండి. ఏమంటే ఎటు తిరుగుతుందో అని, ప్రసాదం “మీ ఉద్దేశం?” అని ఎదురుప్రశ్న వేసాడు.

“వాళ్లు జీవితంతో చెల్లగాటం ఆడుతున్నారు. ఆ జీవితం తనకుకొనట్టుగా ఆ అమ్మాయి నిర్లప్తగా వింటుంది. భర్త పారిపోయాడు. అత్త కఠినురాలు. అటువంటి ఇంట్లో ఆ అమ్మాయిని తీసుకెళ్ళి పడేస్తానని ముసలాయన అంటుంటే ఆవిడ కొదవడంలో తప్పు లేదంటాను. ఆయన లోకంకోసం భయపడి ముకు

చ రణ దా ను లు

రాన్ని చంపుకుంటున్నాడు. తన్ని నరకంలాకి తొస్తున్నారని ఆ అమ్మాయికి తెలుసునో తెలవనో మనసు తెలియదు. ఇది దారుణంగా లేదా" అన్నాడు యువకుడు.

చప్పన చెల్లాయి జ్ఞాపకంవచ్చింది ప్రసాదానికి. అవ్యక్తంగా అతని మనసు కుమిలిపోయింది. కొద్దిగా భయంకూడా వేసింది. ఆ యువకుడి ధోరణి జలపాతంలా సాగిపోతుంటే ప్రసాదం ఆశ్చర్యంతో వినసాగాడు.

"ఆడవాళ్లు భర్తలకు ఉత్తరాలు రాయడం చాలా విచిత్రంగా ఉంటుంది. 'శ్రీవారి పాద సన్నిధికి తమ చరణదాసి అనేక సమస్కారములు చేసి' అని నా భార్య నన్ను సంబోధిస్తుంది. అలా రాయ వద్దనీ తన్ని తాను అలా హీనపరుచుకోవద్దనీ నేను అనేకమార్లు నచ్చ చెప్పాను. కాని వినిపించుకోదు. తెల్లవారి లేవగానే మందర నాసాదాలు పట్టుకుని కళ్ళ కద్దుకుంటుంది నేను మెలుకువగా ఉంటే వారిస్తూంటాను. అందుకని ఆమె నే లేవకుండానే లేచి పాదపూజ చేసుకుంటోంది. ఇక నేనేం చేసేది. చక్కని పుస్తకాలు తెచ్చి ఆమెని చదవమంటాను. అవేవో బూతు పుస్తకాలయినట్లు ఆమె వాటిని పొయ్యిలో వేసి కాలేసింది. పాతివ్రత్యంలో ఆమెకి గాఢమయిచ నమ్మకం. ఈ దేశంలోని స్త్రీజాతి కంతా నాభార్య ప్రాతినిధ్యం వహిస్తోందనుకోండి. అప్పుడు నా అభిప్రాయాలు ఇంకా బాగా బోధపడతాయి. ఆమెని ఎలా దారిలోకి తీసుకురావాలో బోధ పట్టలేదు "

ప్రసాదం ఈ గాథని ఆశ్చర్యంగా వింటున్నాడు. తనూ అటువంటి ఆడవాళ్లే నే మాస్తున్నాడు. తన తల్లికూడా ప్రతిరోజూ ఉదయం లేవగానే తండ్రి పాదాలకి నమస్కారం పెట్టడం తను అనేకమార్లు చూసాడు. అటువంటప్పుడు తనకి చక్కని ఊహలు సాగిపోతుంటాయి. ఆ తండ్రిస్థానంలో తను ఉన్నట్టూ తన భార్య తన పాదపూజ చేస్తున్నట్టూ ఉహించుకుని మహా సంబరపడి పోతూంటాడు. భార్య అంటే భయ భక్తులతో ఎంతో ఒత్తికతో భర్తపట్ల మెలగవలసిన యంత్రంగా మటుకే ప్రసాదానికి ఓ అభిప్రాయం ఉంది ఇంతవరకూ. అయితే ఇప్పుడు ఈ యువకుని

మాటలు ప్రసాదాన్ని కొంత కిందుమీదు చేసాయి. యువకుడు తిరిగి చెప్పకుపోతున్నాడు.

సర్వసాధారణంగా యువతీయువకులు తమ సాంసారిక జీవితానికి తమ తల్లితండ్రుల్ని ఆదర్శంగా తీసుకుంటారు. జంతువుల్లో పొంచి మీదపడి ఎరని పట్టుకుని పొట్టని పెట్టుకునే నేర్పు తల్లిని చూసి పిల్లలు నేర్చుకుంటాయి. అలాగే ఆడవాన్ని చరణదాసిని చేసుకునే నేర్పు తమ తల్లితండ్రుల్ని చూసి యువకులు నేర్చుకుంటున్నారు. అయితే శత్రువును తప్పించు కుందుకు సాధ్యమైనంతవరకూ వెనుకలాడే జీవితేచ్ఛ జంతువులోనైనా ఉందికాని వ్యక్తిత్వంమీద అభిలాష స్త్రీజాతిలో ఏకోశానా లేదు. వైపెచ్చు ఎంతో ఒడుపుగా మొగవాడి వైశాచిక హస్తాలలో చిక్కుకుని గర్వంగా నవ్వుకుంటుంది."

ప్రసాదానికి ఈ సత్యం బోధపడలేదు. నన్ని ఊరుకున్నాడు. తర్వాత ఆ యువకుడు నిశ్శబ్దంగా బయట చీకటిలోకి మాస్తూ కూచుండిపోయాడు. ముసలమ్మ నిద్ర బయట తూగుతూంది మనవడు కళ్లు నులుపుకుంటున్నాడు. బట్టతలాయన అనుకూలమయిన కార్మికు సీటులో హాయిగా నిద్రపోతున్నాడు. బుంగ మీసాలాయన భార్య మగ్గి, మగ్గి కన్నీరు తుడుచు కుంటూంది.

అలాగే అవస్థపడుతూ, నిద్రకి తూలుతూ, మెలుకువలో ఆలోచిస్తూ, దిక్కులు చూస్తూ ఆ రాత్రంతా గడిపేశాడు ప్రసాదం. నిద్ర లేచేసరికి పక్క యువకుడు ముఖం కడుక్కుంటున్నాడు. తనూ ముఖం కడుక్కుని కాఫీకోసం ఎదురుమాస్తూ కూచున్నాడు.

"వాళ్ళకేసి చూడండి" అన్నాడు యువకుడు ఉన్నట్టుండి.

ప్రసాదం అటువైపు చూసాడు. తెల్లబోయి మళ్ళీ యువకుడి ముఖంలోకి చూసాడు. "నిన్న రాత్రి కాస్త చోటుకోసం మానవత్వం మరిచి నానా తిట్లూ తిట్టుకున్నాడు. ఇప్పుడు ఏవీ జరగనట్లే ఇద్దరూ నవ్వుకుంటూ ఒకళ్ళ అభిప్రాయాన్ని ఒకళ్లు మర్చిస్తూ ప్రపంచం అంతా చుట్టబెట్టేస్తున్నారు. చూసారా విచిత్రం?" అన్నాడతను.

"అవును. తమాషాగానే ఉంది" అన్నాడు ప్రసాదం.

బండి ఓ చిన్న స్టేషన్లో ఆగింది. బట్టలాయనకీ ముసలమ్మకీ ఘర్షణ ప్రారంభం అయింది. ప్రసాదం శ్రద్ధగా వినసాగాడు. ఆ తొమ్మిదేళ్ళ మనవడ్డీ బండిదిగి వెళ్ళి కాఫీ పట్టుకురమ్మంటున్నాడు బట్టలాయన.

‘వాడు కుర్రకుంక! వల్ల కాదు’ అంటుంది ముసలమ్మ.

“వీళ్ళకి కృతజ్ఞత ఉండదండీ. పెద్దది బతిమిలాడుతోందిని రాత్రి నేను నానాఅవస్థాపడి వాడికి చోటు ఇచ్చాను. కాస్త కాఫీ పట్టుకురమ్మంటే వల్ల కాదంటోంది. చూడండి.” అంటూ ఆయన పక్కవాళ్ళతో ఫిర్యాదు చేశాడు. వాళ్లు ఎటూ చెప్పకుండా తల ఊగించి ఊరుకున్నారు.

“ఏం! వెళ్లి తీసుకువస్తావా లేదా?” అన్నారు బట్టలాయన పట్టుదలగా.

ముసలమ్మ వీల్లేదంటూ గొణిగింది. బట్టలాయన ఆ కుర్రాడ్ని రెక్కపుచ్చుకుని బల్లమించి నెలైయ్యబోయాడు. ముసలమ్మ మనవడ్డీ దగ్గరగా తీసుకుని హృదయానికి హత్తుకుంది.

ప్రసాదం అయోమయంగా యువకుడు ముఖంలోకి చూసాడు. యువకుడు చిన్నగా నవ్వి “మనవల్ల ఉపకారం పొందినవాళ్లు మనకి శాశ్వతంగా కృతజ్ఞులై ఉండాలనీ, అలా లేకపోవటం తుమ్మార్చమైన విషయం కాదనీ భావిస్తూ అలా ఉంటున్నారా లేదా అని తుణుతుణుతు పరీక్షించి చూసుకుని తృప్తిపడుతూంటారు వీళ్లు. ఏసాటి చిన్న చిన్న తిరస్కారాన్నయినా సహించలేరు. ఎదుటి మనిషి వ్యక్తిత్వం గురించి ఆలోచించనే ఆలోచించరు.” అంటూ వ్యాఖ్యానించాడు.

అర్థం కాని పదానికి నిఘంటువులాగ ప్రతిసన్నీ వేశాన్నీ తరచి తరచి వ్యాఖ్యానించే ఈ యువకుడు ఓ విచిత్రమయిన విషయంలా తోచాడు ప్రసాదానికి. అయితే అతనికి మల్లే తనెందుకు అలా మాట్లాడలేక పోతున్నాడు? ఇలా మాట్లాడటం అతనెలా నేర్చుకున్నాడు? తనూ విద్యాహీనుడు కాదు. ఇంటరువరకూ వెలగబెట్టాడు. తనూ అనేక గ్రంథాలు చదివాడు. అయినా ఇలా మాట్లాడటం తనకిరాదు.

“మీ రేం చదివారు?” ఉండబట్టలేక అడిగేశాడు ప్రసాదం.

“అలా అడుగుతున్నారేం?”

“ఊరికే నే.”

“స్కూల్ ఫ్రెండులు పాస్ అయ్యారు. ఇక పైన చదవలేదు. ప్రస్తుతం ఉద్యోగం చేస్తున్నాను.”

ప్రసాదం నోట మాట పెగల్లేదు. ఒక మెట్టు తనే ఎక్కువైనా అతను మాట్లాడుతుంటే తనకి బోధపట్టలేదు. ప్రసాదానికి చాలా చిన్నతన మనిపించింది.

బండి సాగిపోతూంది. జనం పల్కబడ్డారు. యువకుడు చేతిగడియారం చూసుకుని ఏ డయిందనుకున్నాడు. బుంగమీసాలాయనా, భార్యా కూతురు విషయంలో మళ్ళీ ఘర్షణ ప్రారంభించారు. ఈ మారు బుంగమీసాలాయన తన వాదాన్ని ఏ కరువు పెడుతూ ప్రసాదం పక్కనున్న యువకుడి న్యాయం చెప్పమన్నాడు.

“నా మటుకు నేను ఆమె నిలా తీసుకెళ్ళి అత్తవారింట్లో వదలటం భావ్యంగా లేదంటాను. అవతల ఆమె తలూకుమనిషి లేదాయె. అత్తగారు మంచిది కాదంటున్నారు. అటువంటి వాతావరణంలో ఆ పిల్ల ఏం సుఖపడుతుంది. నా మాటవిని ఆమెని ఇంటికి తీసుకుపోండి.”

ఆ పిల్ల తల్లి ముఖం వికసించింది. ముసలాయన అనుకోని ఈ సమాధానానికి కొంత బాధపడ్డాడు. ఇంత వరకూ ఏవీ సంబంధం లేనట్టుగా కూచున్న అమ్మాయి ఉన్నట్టుండి యువకుడివైపు తిరిగి “అవసరంలేదు. నా ధర్మం నాకు తెలుసు. మీ జోక్యం అనవసరం. నాన్న చెప్పినట్టు నేను అత్తగారింటికే పోతాను.” అంది.

యువకుడు తుణుం నిర్విణ్ణుడైపోయాడు.... తర్వాత ప్రసాదంవైపు తిరిగి “ఆమె ఉద్దేశం బోధపడిందా? తను సుఖపడినా కష్టపడినా అత్తవారింట్లోనే ఉండాలనీ, అది తన ధర్మం అనీ ఆమె నమ్మకం.” అన్నాడు.

ప్రసాదం అనేక మార్లు రైలు ప్రయాణాలు చేశాడు. అప్పుడప్పుడు ఇటువంటి తరహాల మనుషులు తారసపడుతూనే ఉంటారు. కాని ఇటువంటి యువకుడు మటుకు ఎప్పుడూ తగలలేదు. ప్రతి రహస్యాన్నీ అతను ఇట్టే పసిగడుతున్నాడు. గలగలా మాట్లాడేస్తున్నాడు.

గాలి చల్లగా తగులుతున్నా ఎండ చక్రమని పాకిపోతుంది. బండి వాల్తేరుస్తేషన్లో ఆగింది. ముందు ఉత్తరం రాసినా అనుకున్నట్టుగానే ప్రసాదాన్ని ఆహ్వానించటానికి ఎవరూ స్టేషనుకు రాలేదు. ప్రసాదం విచారించలేదు. చెల్లెలు ఇంటిదగ్గరున్నా మనసుమటుకు తనరాక నపేక్షిస్తూ ఈ ప్లాటుఫారం మీదే ఉంటుంది. అంతకంటే తన కింకే ఆహ్వానం కావాలి? యువకుడిదగ్గర శలవు తీసుకున్నాడు.

స్టేషను వరలి ఇవతలికివచ్చి బండిఎక్కి పో నిమ్మన్నాడు. నిలువెత్తున దుమ్ము లేపుకుంటూ వీచే సుడిగాలికి తప్పకుంటూ బండి ఊళ్ళోకి సాగి పోయింది. బండిచక్రాల గడగడలు తన హృదయం లోనే ప్రతిధ్వనిస్తున్నాయి. స్టేషన్లో రైలుకూత గుంయమంటూ వినిపించింది.

రైలు కదిలింది!!!

3

ప్రసాదం ఇల్లు కనుక్కుండుకు ఎక్కువ ప్రయాసపడలేదు. బండివెళ్ళి నేరుగా గుమ్మంముందు ఆగింది. ఒకచెంప చెల్లెల్ని చూడబోతున్నాననే ఉత్సాహం ఉబుకుతున్నా మరొకచెంప అదటు గానే ఉంది. మరేవీలేదు. వాళ్ళు తన్నిమీదపడి రక్కుతారనీ కాదు; పీకుతారనీకాదు. అవ మానిస్తారేమోనని భయం! మనసు దిలవు చేసుకుని సామాను వెనకాల బండివాణ్ణి తీసుకు రమ్మని గేటుతీసుకుని లోపలికి నడిచాడు ప్రసాదం. ఇల్లు బాగా లోపలికి ఉంటుంది. ఇంటిముందు లంకంత పెరగు. అక్కడక్కడ చిన్నచిన్న కూర పానులు మినహాయించి ఎక్కువభాగం ఖాళీగానే ఉంది. ప్రసాదం దృష్టి ముందు ఇంటిమీదికి మళ్ళి ఊణం నిలబడి పెరడంతా కలయతిరిగింది. అతని హృదయం ఒక్కమారు ఎవరో పిండినట్టయిపోయింది. గోడవార చెత్తాచెదారం ఏరి పోసుచేస్తూ విశాలాక్షి కనిపించింది. ఆమె తన్ని గమనించలేదు. జుట్టు ముడి వీడి బుజాలమీదా నుదుటిమీదా పడుతుంది బాగా చిక్కిపోయి మెడకొంకులు బయటకొచ్చి, చిదకడవ డలు పడ్డాయి. విశాలాక్షి బయటపడ్డ ముందు పళ్ళతో అస్థిపంజరంలా కదుల్తూంది. కట్టుకున్న చీరకూడా మాసిపోయింది.

“చెల్లీ!” అన్నాడు నూతిలోంచి మాట్లాడి నట్టుగా. అతని గొంతు పూడిపోయింది.

విశాలాక్షి తలెత్తింది. ఊణం అలా చూస్తూ నిల బడిపోయి తర్వాత దగ్గరగా వచ్చింది చేతులు దులుపు కుంటూ.

“వచ్చావా అన్నయ్యా. దా! లోపలికిపోదాం” అంది.

“ఉత్తరం అందలేదా?”

“లేదే. రాసావా?”

“బయల్దేరేనుండు రాసాను”.

ముందుగా గుమ్మంలో ఎదురయింది విగవాడ బడుచు. “పలాసాగా ఉన్నారా! ఇకేనా రావటం” అంటూ వెనకాల అత్తగారు పలకరించింది.

ప్రసాదం సమాధానం చెప్పాడు. ఆతర్వాత మాటలు మరి పెరగలేదు. విశాలాక్షి కాళ్ళు కడు క్కుండుకు నీళ్ళు తెచ్చిఇచ్చింది. విశాలాక్షి మావ గారు “అయితే చెల్లీని తీసుకువెళ్ళటానికి అన్నయ్య గారే స్వయంగా వచ్చారన్నమాట. బాగుంది.” అన్నారు నవ్వుతూనే.

విశాలాక్షి బెగురుగా అత్తగారి ముఖంలోకి చూసింది. లిప్తలో ఆవిడ ముఖంలోని నవ్వు మాయం చేసుకుని ధరచరా లోపలికి వెళ్ళిపోయింది. విశాలాక్షి గుండెలు దడదడలాడాయి. ప్రసాదం చూసీచూడ నట్టుగా ఇదంతా గమనిస్తూనేఉన్నాడు. చెల్లెలువైపు తిరిగి “బావ ఇంట్లో లేడా ఏమిటి?” అంటూ ప్రశ్నిం చాడు.

“లేదు. ఇప్పుడే అలావెళ్ళాను. వస్తారు. గది లోకిపోయి కూచుందాం పద” అంటూ విశాలాక్షి లోపలికి నడిచింది. ప్రసాదం ఆమెను అనుసరించాడు.

“ఇక్కడ నీ వెళ్ళి ఫోటో ఉండాలి. ఏది చెల్లీ?”

“అవును ఉండేది”

“మరి ఇప్పుడేమయింది”

“తీసేసాను”

“ఎందుకు?”

“ఆయన తీసెయ్యమన్నాను”

“కారణం?”

“ఏమో.....”

ప్రసాదం ఈ ప్రస్తావన ఇక పొడిగించదల్చుకో లేదు. అతనికి చాలావరకూ అర్థం అయింది.

“ఇంతగా చిక్కపోయావేం చెల్లీ!”

“ఏం చిక్కనూ? బాగా నేఉన్నాను”

“ఏమీబాగాలేవు. బాగా నీరసించిపోయావు”

“అలా కనిపిస్తున్నానుకాబోలు”

“అవునుగాని ఆ ఉత్తరం అలారాసావేమిటి? అమ్మ ఎంత ఏడ్చిందో తెలుసా?”

“అనుకుంటూనే రాసాను. తర్వాత బాగాపడ్డాను ఎందుకు రాసానా అని. కాని ఉత్తరం రాయటం మొదలు పెడితే నా ఒళ్ళు నాకు తెలిసిందికాదు”

అయిదు నిమిషాలు కూచుందో లేదో విశాలాక్షి ఏదో పొరబాటు చేసినట్టుగా నాలిక కొరుక్కుని కంగారుగా లేచి “బోలెడంత పని ఉంది. ఇప్పుడే వస్తానంటూ బయటికి నడిచింది. ప్రసాదం లోపల్నించి విశాలాక్షి అత్తగారి గొంతు విన్నాడు. విశాలాక్షి నే కాబోలు చెప్పతోంది. వెళ్ళవద్దబదులుకూడ ఏదో సణుగుతోంది. ప్రసాదం చేతి గడియారం చూసాడు. పదికొండవూతోంది. గోడలకేసి చూస్తూ గడపటం కష్టంగానే వుంది. ఈ సాయంత్రం ఎలా గయినా చెల్లెల్ని తీసుకుని బండెక్కాలి. ఈ ప్రస్తావన ఎవరిదగ్గర ఎలా తీసుకురావాలో, వాళ్ళు వల్ల కాదంటే ఏం చెయ్యాలో ఎలా పని సానుకూలపర్చుకోవాలో అతను ఆలోచించసాగాడు. కిటికీగోంచి బైటికి చూసాడు. విశాలాక్షి గీళ్ళు తోడుతోంది. కొద్దిదూరంలో అత్తగారు పాదులు పెనుతున్నారు. ఆడబడుచు అని మొక్కలై తీగలై కాయలుకొస్తే ఎవరెవరికి ఎన్నెన్ని పంచిపెట్టాలో, కూర ఎలావండుకోవాలో చెప్పుకొస్తోంది. మగ్గ మగ్గ పగలబడినవ్వు కుంటున్నారు. విశాలాక్షి మటుకు యంత్రంలా తన పని తను చేసుకుని పోతూంది. వాళ్ళ సంభాషణలో ఆమె జోక్యం చేసుకోవటం లేదు. అక్కడ ఆమె ఉన్నదనే ధ్యాసే వాళ్ళకు లేదు.

“అయితే ఒదిన పుట్టింటికి వెళ్ళడం ఖాయం అన్నమాట” అంది ఆడబడుచు.

విశాలాక్షి గతుక్కుమంది. ఆడబడుచు కోరి ఈ ప్రస్తావన తీసుకురావటంలో ఆంతర్యం ఆమెకి తెలుసు. అత్త తన్ని నాలుగు మాటలని మనసు

నొప్పించటానికి బాగా పనికివస్తాయి. అనుకున్నంత అయింది.

“ఎవరక్కడికి పోతే నాకేం. అయ్యో! ఇది నా యిల్లు, నా సంసారం అనే అభిమానం ఉండాలి గాని ఎప్పుడు పోతామా అన్నటుగా ఉంటే ఇక ఆ కాపరం ఏం అవం గా ఏడుస్తుంది. ఎల్లకాలం పెద్ద వాళ్ళం మేం బ్రతికుంటామా, ఎవరి కాపరాలు వాళ్ళు అభిమానించుకోవాలి ఎవరి బాధ్యతలు వాళ్ళు తెలుసుకోవాలి. ఎక్కడుండాలి వాళ్ళు అక్కడుంటే లాభం. ఊరికే పుట్టిల్లు పుట్టిల్లు అనుకుంటూ ఎగబడితే వాళ్ళేం ఒళ్ళింత బంగారం చేస్తారా, నాకు తెలియకదుగుతాను” అంటూ ఓ తట్టవరస చెరిగేసింది.

విధవాడబడుచు ఓ గా విశాలాక్షి వైపు చూసింది. విశాలాక్షి నోరు మెడపలేదు. అమ్మ చిన్నప్పుడు అత్త వారింట్లో పడ్డపాట్లు విశాలాక్షికి ఇటువంటప్పుడు గుర్తుకు వస్తూంటాయి కాని ఇలా నూటిపోటి మాటలనేకంటే నలుగురూ కలిసి నాలుగు కొట్టినా బాధ లేదనిపిస్తుంది. ఎప్పుడయినా పుట్టింటికి తెలుపుకోవాలిందే కాని తనగోడు వినేవారెవరూ లేరు. భర్తకి తనంటే అసహ్యం! తను తిన్నదో, ఉన్నదో ఆయనకి అవసరం లేదు. ఆయన కెంతసేపూ పేకాటలూ..... తాగుతారనీ, అప్పుడప్పుడు అలా సందుల్లోంచి, గొంతుల్లోంచి సానివాళ్ళకొంపల్లోంచి రావటం చూసామంటూ అనేకమంది అనేకవిధాల చెప్పకోవటం తను వింది. ఆ తర్వాత తనుచేసిన పరీక్షలవల్ల అది నిజమని నిర్ధారణకూడా అయిపోయింది. కాని తనేవీ చెయ్యలేక పోయింది. కాళ్ళు పట్టుకుని ఏడ్చింది. “అబ్బే ఏమీలేదు. అంత అబద్ధం! ఎవరో గిట్టనివాళ్ళు చెప్పివుంటారు.” అనేసి తప్పించుకుని వెళ్ళిపోయాడు. రెండోమారు గట్టిగా అడుగుతే కసురుకున్నాడు. మూడోమారు బ్రతిమిలాడుతూ ప్రాధేయపడితే చెయ్యి చేసుకున్నాడు. నాలుగోమారు తల గోడకేసి కొట్టుకుంది విశాలాక్షి. “ఇంకా గట్టిగా బాదుకో. నాఇష్టం వచ్చినట్టు నేచేస్తాను” అనేశాడు. రోజుల తరబడి ఏడ్చింది. వీధిలోకి మాస్తే అందమైన జంటలు అటూ యిటూ తిరుగుతూంటాయి. పొంగి వచ్చే దుఃఖాన్ని బలవంతం అణచుకుని, గుండెలు చిక్కబట్టుకుని మంచంమీది పడి బాగా మూలుగుతుంది. ఆమె చిన్ననాడు కన్న కలలన్నీ ఇలా బుగ్గయిపోతున్నాయి.

ఒక్కొక్కప్పుడు వీ నూతిలోనన్నా దూకితే బాగుండు ననిపిస్తుంటుంది. కాని నీరునిమాస్తే విశాలాక్షికి అమిత భయం.

మళ్ళీ కనిపిస్తానన్న విశాలాక్షి పదకొండున్న రయితే గాని గదిలోకి రాలేదు చేతులు తుడుచుకుంటూ “అన్నానికి లే అన్నయ్యా! ఆయన ఒచ్చేటప్పటికి చాలా పొద్దుపోతుంది” అంది.

ప్రసాదం ఈ ఇంట్లో తనకి జరగుతున్న మర్యాద కొలిచి చూసుకుంటే మనసు చాలా కష్టం వేసింది. గబగబా వెళ్లి హోటల్లో భోజనం చేసి వస్తే బాగుండు ననిపించింది. కాని విశాలాక్షిని ఇరకాటంలో పెట్టిన టవుతుందిని ఆ సంకల్పం విరమించుకున్నాడు. “బావరానీ! వచ్చాక ఇద్దరం కలిసి తింటాం” అన్నాడు.

“ఆయన ఇప్పుడప్పుడే రాడు. చాలా ఆలస్యం అవుతుంది”

“ఫర్వాలేదులే”

విశాలాక్షి వెళ్ళి పోతూ “ఇవ్వాలే వంట తొందరగా చేశాను. అత్త గారూ, మావగారు ముందు భోజనం చేస్తారు. వాళ్ళకి వడ్డించేసి వస్తాను” అంది.

ప్రసాదం మరో గంట రైలు ప్రయాణంలో అనుభవాలని నెమరుకు తెచ్చుకుంటూ గడిపాడు. కిటికీలోంచి దూరంగా డిష్టనూ, ప్రయాణికులూ కనిపిస్తున్నారు. వేపచెట్టు మీద కాకి దంపతులు గూడు కట్టకుంటున్నాయి. వీధి కుక్కలు విస్తరాకుల కోసం దెబ్బలాడు కుంటున్నాయి మగ్గ్య గదిలోంచి గడియారం గంటలు కొడుతుంది. చేతిగడియారం చూశాడు. పన్నెండున్నరయింది. “సాయంత్రం నాలుగంటలకి బండి ఉంది. ఆ బండిలో వెళ్ళి పోవాలి.”

విశాలాక్షి గదిలోకి వచ్చి “ఇంకా ఎంతసేపని కూచుంటావు ఒచ్చేసెయ్యి” అంది.

ప్రసాదం ముఖం ముడుచుకునే అభిమానం ఉంపుకోవటంవల్ల పొంకే బాధతో చెల్లెలు వెనకాల వంటగదిలోకి నడిచాడు. దేముడి పటం ముందు కూచున్న అత్తగారు ఇటువైపు దృష్టి మళ్ళించి తిరిగి చూడనట్టు నటించింది. ఆమె మర్యాదకోసమైనా

రమ్మనమని ఆహ్వానించలేదు. భోజనం చేస్తున్నంత సేపూ ఆ గదిలో నిశ్శబ్దం దుర్భరంగా ఇనుమడించింది. పీటమీద నిప్పుమీద కూచున్నట్టే కూచుని అయింది అనిపించాడు. చెల్లెలు కన్నీరు చాలుగా తుడుచు కోవటం అతను గమనించక పోలేదు. మజ్జిగ కలపు కుంటూ “చెల్లెల్ను తీసుకు వెళ్ళామని వచ్చాను” అన్నాడు.

ఆవిడ ముఖమించి పుస్తకాన్ని తప్పించి “నాకేం ఉంది, వాళ్లాయన ఇష్టం” అంది.

ప్రసాదం చేతులు కడుక్కుని గదిలోకి వచ్చే సరికి వీధిగదిలో బూట్లు టకటకలు వినిపించాయి. వెనక్కి తిరిగే సరికి భద్రం వస్తున్నాడు. వెళ్ళినాటి మనిషి ఇప్పుడు సగం అయిపోయాడు. ముఖంలో జీవకళ లేదు. ప్రసాదం నవ్వుతూ “ఇంత ఆలస్యంగా వచ్చావే?” అంటూ పలకరించాడు.

“ఎప్పుడు రావటం? అంత కులాసా?” అన్నాడు భద్రం బూట్లు విప్పతూను.

“పదింటికి వచ్చాను”

అంతకంటే సంభాషణ పెరగలేదు. అతను స్నానానికి వెళ్ళగానే విశాలాక్షి గదిలోకి వచ్చి “ఇప్పుడు రాగానే అడుగు. మళ్ళీ వెళ్ళిపోతారు” అంది రహస్యం చెబుతున్నట్లుగా.

ప్రసాదం భద్రాన్ని అడిగాడు. సమాధానం అనుకూలంగా రావటంతో అన్నా చెల్లెళ్లు ఇద్దరూ కొంత ఆశ్చర్యపడ్డారు.

భర్త భోజనానికి వెళ్లిం తర్వాత “అత్తయ్య గారితో కూడా చెప్పి” అంది విశాలాక్షి.

ఆవిడతో చెబుతే “మీ ఇష్టం” అంది. ముఖం మటుకు మటుముట లాడుతూనే ఉంది. కొడుకు ఇంత సులువుగా ఒప్పుకుంటాడని ఆమె అనుకో లేదు.

విశాలాక్షికి చిప్పన ఏవో స్ఫురించి నట్టయింది. గబగబా గదిలోకి వచ్చి “అన్నయ్యా నా కేవో భయంగా ఉంది” అంది.

“ఎందుకు?” అన్నాడు ప్రసాదం

“ఏవిటో”

“ఏమీలేదు. బట్టలు సర్దుకో”

విశాలాక్షి బట్టలు సద్దుకుంటూ మళ్ళీ, “నాకు భయంగా ఉందిరా అన్నయ్యా” అంది.

“ఎందుకే?” అన్నాడు ప్రసాదం చిరాగ్గా.

భర్త ఇంతసులువుగా అంగీకరించటంలా రహస్యం గురించి విశాలాక్షి ఊహించి మనసుపాడు చేసుకుంటూంది. ఏవీ లేదని ఎంత సద్దుకుందామన్నా మనసు శంకిస్తూనే ఉంది.

అత్తగారికీ, మామగారికీ చెప్పి బండ్లి ఎక్కడూ కూడా విశాలాక్షి కన్నీరు బొటబొటా కార్చేసింది. కోడల్ని సాగనంపటానికి వీధి గుమ్మంలోకి ఎవరూ రాలేదు. చివరికి బండ్లివెక్కి రైలుకూత కూసి బయల్దేరే వరకూ కూడా వెళ్లటమా మానటమా అని మనసు పీకు తూనే ఉంది విశాలాక్షికి. చివరికి ఒక పరిస్థితికి వచ్చే సరికి ఆమె తన ఉనికినే మరిచి బొటబొటా కన్నీరు కార్చి రెండు చేతుల్తోనూ ముఖాన్ని కప్పకుని వెక్కి వెక్కి ఏడ్చేసింది.

ప్రసాదం కంగారుగా “ఎందుకు విడుస్తున్నావు చెప్తే” అంటూ ఆమె ముఖంమీద చేతులుతీశాడు. విశాలాక్షి కళ్లు తుడుచుకుని “ఇక నేను బ్రతికిఉన్నా చచ్చిపోయినా ఒకటే అన్నయ్యా” అంది.

ప్రసాదం ఒళ్ళు రుల్లుమన్నది. నోబమాట పెగల్లేదు. అతని రెండు కళ్ళూ అశ్రుపూరితాలయి పోయాయి. ప్రయత్నంమీద అవి ధారకట్టి చెంపలు చెరువైపోకుండా అణుమకుని చెల్లెలకు ధైర్యం చెప్పాడు. ఆమె సంసారం తిరిగి కుదుటపడుతుందనీ, ఇటువంటి సంసారాలు తను చాలా చూశానని ఉదాహరణలు తీసుకొచ్చి నచ్చచెప్పాడు.

బండ్లి వేగంగా సాగిపోతూంది పెట్టెలో జనం చాలా పల్పుగా చెనురువాటుగా అక్కడా అక్కడా కూర్చున్నారు. విశాలాక్షి దుఃఖంతో పొంగిన ముఖాన్ని కిటికీవైపుకి తిప్పి బయటి ప్రపంచాన్ని గమనిస్తూంది. చారికలు కట్టిన ఆమె బుగ్గలవైపు మాస్తూ ప్రసాదం ఆలోచనలో పడ్డాడు. చప్పున అతనికి వచ్చే బస్సుడు రైల్వో కలిగిన అనుభవాలు జ్ఞప్తికి వచ్చాయి. తన హృదయాన్ని నూటిగా నాటుకున్న అనుభవం ఇరవై ఏళ్ల అమ్మాయి నిర్భయంగా, నిస్సంకోచంగా నరకాన్ని కోరుకోవటం. విశాలవైపు మాస్తూంటే ఆ ముఖంలో ఆనాటి యువతి కనిపించింది. అయితే తన

చెల్లెలి జీవితంకూడా అలాగే...!!! ఊహామాత్రంగా నైనా అతను భరించలేక కళ్లు గట్టిగా మూసుకుని కిటికీ వైపు ముఖం తిప్పేశాడు.

“ఒక్క మాట అడుగుతాను చెబుతావా అన్నయ్యా?”

“ఏవిటది?”

“ఏవీ లేదులే”

“చెప్ప చెప్తే. ఏవిటామాట”

“మొదట్లో ఆయన గురించి విని చాలా బాధ పడ్డాను. ఏడ్చాను. కాళ్లావేళ్లా పడి నా కన్యాయం చెయ్యవద్దని బ్రతిమాలాను. తిట్లు తిన్నాను, దెబ్బలు తిన్నాను, ఎన్ని అవమానాలయినా సహించాను. చివరికి గుండె రాయిచేసుకున్నాను. ఆదరించక పోయినా కనీసం ఆయనకి నేవచేసే భాగ్యమైనా నాకు దక్కలేదు. ఆయన పాదాలు ముట్టుకునే యోగ్యతకూడా నాకు లేదా? అబ్బ!...” విశాలాక్షి మనసు మళ్లించుకుందుకోసం సంచీలోంచి పుస్తకంతీసి చదవసాగింది. చదివిన పంక్తులే మళ్ళీ మళ్ళీ చదివినా మనసులో నిలవటంలేదు. భారంగా నిటూర్చి పుస్తకం మూసేసింది. క్లబ్బులో సిగరెట్లు పొగలమగ్గ్య, వేక దస్త్రాలు కలుపుతూన్న భద్రం ఆమె కంటియందు మెదుల్తున్నాడు “ఎవరో కుర్రాడు వచ్చి ఏదో తెచ్చి ఇచ్చాడు. అందరూ తలోగ్గానూ అందుకుని తూలుతూ ఆప్యాయంగా తాగేస్తున్నారు. ఏవిటది? మంచినీళ్లా? కాదు. ఖరీదైన త్రాగుడు. అవును! అదే!!!” విశాలాక్షి కళ్లు తిరిగిపోయాయి. ఆమె మనసు ఆమె అడు పులో లేకుండా పోయింది. అలా ఊహాచిత్రాల్ని చిత్రీస్తూనే ఉంది. మురికి సందులు, సందుల్లో పందులు, మురికికాలవల్లో పొరుగున్న పందులకి పక్కగా గుమ్మాలకి కట్టిన గోనుగుడ్డల్ని ఒత్తిగిలించి తొంగిమాసే పడుపుక తైలు. సిగరెట్లు పీలుస్తూ గోను గుడ్డల్ని తప్పించుకుంటూ లోపలికి అడుగుపెడుతున్న దెవరు? తన పెనిమిటా? అవును. ఆయనే! విశాలాక్షి తల వెళ్లి కిటికీకి కొట్టకుంది. తల దిమ్మెక్కి పోయింది. బొప్పికట్టింది కూడాను. ప్రసాదం ఇదేవీ గమనించటం లేదు. అతను పుస్తకం చదివటంలో నిమగ్నడై పోయాడు.

బండ్లిలో లైట్లు వెలిగాయి. చీకట్లు దట్టంగానే ముసురు కుంటున్నాయి. ఆకాశం బాగా మబ్బేసింది.

చ రణ దా ను లు

విశాలాక్షి చీరచెంసు చెవులమించి శరీరమంతా కప్పుకుని దగ్గరగా ముడుచుకుని తల కిటికీకి భారంగా ఆన్చి మధ్య మధ్య కంపించే పెదవుల్ని పళ్ళతో నొక్కి పడుతూ తలపుల తెరలలోపడి అతలాకుతలమై పోతోంది.

“ఈ పరుగెత్తే గైలులోంచి దూకేస్తే— ఈపాడు ప్రాణం మీద ఎందుకింత తీసి? ఈ శరీరం మీద ఎందుకింత మమకారం? అసలా మమకారమే లేకపోతే చనిపోనక్కరలేదు. బ్రతికుండే సుఖపడొచ్చేమో! ఏమో ఎలాగయినా కానీ ఈ బ్రతుకును అప్రతిష్ట పాలు చెయ్యకు భగవంతుడా! నా జీవితం అవమానాలపాలు చెయ్యకు!”— మెదడు ఆలోచనలతో అలిసి అలిసి నిద్రపోయింది. విశాలాక్షికి తిరిగి మెలకువ వచ్చేసరికి సగం రాత్రయిపోయింది. పెట్టిలో చాలామంది నిద్రపోతున్నారు, ప్రసాదం ఒదిగి కిటికీకి తలఆనించి పడుకుని ఉన్నాడు. ఇద్దరు ముగ్గురు మెలకువగానే ఏదో మాట్లాడుకుంటున్నారు. ఆకాశం మబ్బులు లేలిపోయి తెరపిచ్చింది. నక్షత్రాలు మినుకుమినుకుమంటుంటే వాటి వైపు చూస్తూనే తిరిగి నిద్రకి జారుకుంది విశాలాక్షి. తెల్లవారి ప్రసాదం లేపే వరకూ ఆమెకు మెలకువ రాలేదు. ముఖం కడుక్కుని ఇద్దరూ టిఫిను తప్పించుకుని తిన్నారు. రాత్రెల్లా ప్రసాదానికి అడపా తడపా నిద్ర మెలుకువ వస్తూనే ఉండటంవలన కాబోలు తెల్లారే సరికి ముఖం ని గారించి ఉంది. మరొక గంటలో వాళ్లు దిగవలసిన స్టేషను రానే వచ్చింది.

ప్రసాదం సామాన్లు భద్రంగా దింపించి చెల్లెల్ని తీసుకుని స్టేషను దాటి ఇవతలికి వచ్చిం తర్వాత ఏదో పెద్ద బరువు దించినట్టుగా నిట్టూర్చాడు. విశాలాక్షి ముఖంలోకి చూశాడు. సుగుటి మీద ముంసురుల్ని వెనక్కి తోసుకుని తలవంచుకుని నడుస్తూంది. బండి మాట్లాడుకున్నారు.

4

శుభకార్యం కాస్తా ముచ్చటగానే జరిగిపోయింది. ప్రసాదం ఈ వారం రోజులలోనూ చెల్లెలు గురించే ఆలోచించలేదు. అతని ప్రపంచం అతనిది. అందులో తనూ, అనూరాధా తప్పించి మరెవరికీ చోటు లేదు. నూది మోపే చోటు కూడా అక్కడ

ఇతరులకి అస్కారం లేదు. ఒకళ్ళకొకళ్లు కొంత పాతబడి తిరిగి ఈ ప్రపంచంలోకి రావటానికి ఎక్కువ కాలం పట్టలేదు. అప్పటికి తన హద్దు లేమిటో అతను తెలుసుకోగలిగాడు. ఆమెని హృదయానికి హత్తుకునే ఏకాంతంగా అనేక విషయాలు మాట్లాడాడు. ప్రాణయ కవిత్యానికి స్వస్తి చెప్పాడు. ఆమె ఈ ఇంట్లో ఎలా మనులు కోవాలో, ఆమె బాధ్యత లేమిటో నచ్చ చెప్పాడు. ఆమె అవన్నీ శ్రద్ధగా విన్నది. “నేను మీ ఇష్టప్రకారమే నడుచుకుంటాను. నా బాధ్యతలు నేను నిర్వర్తిస్తాను” అని ఆమె ప్రమాణం కూడా చేసింది. అలా ప్రమాణం చేస్తున్నప్పుడు తనేదో మహా గొప్ప పని చేస్తున్నట్టే ఆమె గర్వపడింది.

ప్రసాదం తన అదృష్టానికి ఉబ్బితబ్బిబ్బవుతూ అనూరాధాని గట్టిగా హృదయానికి హత్తుకుని ‘అనూరాధా’ అని స్పష్టంగా గొణిగాడు.

అనూరాధ “మా నన్న ఏదో లోటు చేశాడని పెళ్ళిలో కొంత గల్లంతు జరిగింది. ఆయనకీ కోపం వచ్చి తొందర్లో ఏదో అనేసారు. అదేమీ మనసులో పెట్టుకోకండి. ఆయన్ని క్షమించండి” అంది.

“నీకేమైనా పిచ్చి పట్టిందా. ఆ సంగతి నే నెప్పుడో మర్చిపోయాను.”

“నాన్న ఎన్ని ఉత్తరాలు రాసినా సమాధానం ఎందుకు రాయలేదు?”

“ఏదో పన్న తొందరలో ఉండి రాయలేదు”

“నాన్న కూడా అలాగే అనుకున్నారు లెండి”

క్షణం మానంగా గడచిం తర్వాత అనూరాధే అడిగింది. “ఒదిగ కాపరం గురించి చాలా విన్నాను. ఎంత వరకు నిజం?”

ప్రసాదం భార్య దగ్గర చెల్లెలు దుస్థితి ఎత్తటానికి కించపడ్డాడు. బాధపడుతూనే “ఎవరు చెప్పారు?” అన్నాడు.

“ఎవరో చెప్పకుంటూంటే విన్నాను నిజమేనా?”

ప్రసాదం తలవంచుకునే “అవును నువ్వు విన్నది నిజమే. ముందు తెలుసుకోలేక పోయాము. చివరికి దాని బ్రతు కిలా అయిపోయింది.” అన్నాడు.

“నేనూ ఎంతో బాధపడ్డాను. దేముడి దయవల్ల ఆవిడ కాపరం కుదట పడితే మనందరికీ కావల్సిందేమింది?”

నిజానికి కోడలు రాకతో కామాక్షమ్మ ఎంతో సంబర పడాల్సినమాట. ఈ సంసారానికి ఆమె ముఖే అయిపోయి తాపత్రయపడింది. నడుం విరుచుకుని చాకిరీ చేసింది సుఖపట్టంకోసం ఎదురుమాసి మాసి చివరికి ఆ ఘడియవచ్చేసరికి మనసులో మరో సమస్య చిక్కుకుంది అది మాతురు కాపరం సంగతి. ఆమె కిప్పుడు అస్తమానూ అదే దిగులు. పరంధామయ్య గారు భార్యను ఓదాడుస్తూంటాడు.

అనూరాధ కాపరానికొచ్చిన కొత్తలోనే అత్త కామాక్షమ్మ తన అధికారాన్ని ఓమారు వినియోగించుకుంది. ఒకరోజు మధ్యాహ్నం కామాక్షమ్మ భోజనాలదగ్గర “ఒసే అనూరాధా! వెళ్ళి విశాలాక్షి పక్కన కూచోక పోయినావా” అంది. అయితే అప్పటికే సగం భోజనం అయిపోయింది. రాత్రి కడుపులో నొప్పిగా ఉండి భోజనమే చేయలేదు. ‘ఆడ పడుచు పక్కన కూచుని భోజనం చేయటం నా మోషీకాబోలు’ అంటూ కామాక్షమ్మ తనకి వినిపించేట్టుగా మాతురుదగ్గర గొణిగింది. అందుకనే రాత్రి భోజనం మానిందని ఆవిడ అనుకుంది. అనూరాధ మనసులో కష్టం వేసినా తమయించుకుంది. ఉదయంవించి అత్తదగ్గరించి అడిగిన వాటికి క్లుప్తసరిగా, అయిష్టంగా వచ్చే సమాధానాలకి కారణం ఇప్పుడామెకి బోధపడింది. ఆ పూట భోజనాలదగ్గర విశాలపక్కనే కూచుంటే సరిపోతుందనే నిర్ణయానికి వచ్చింది.

కాని ఆ పూట ఒంట్లో బాగులేదని విశాలాక్షి భోజనమే చేయలేదు. ఆ రాత్రికి కొద్దిగా జ్వరం కాసింది. డాక్టరు వచ్చి చూసి వెళ్ళాడు. మూడో రోజుకి కొంత తగ్గు ముఖం పట్టింది. ఆరు లంఖణాలు పడ్డాయి. అసలు దిగులతో చిక్కి శల్యమైన విశాలాక్షి ఈజ్వరంతో పూర్తిగా నీరసించి గుర్తు పట్టడానికి వీలేకుండా మారిపోయింది.

5

కూతుర్ని గట్టిగా గుండెలకి హతుకుని బావురు మంది కామాక్షమ్మ. “అసలే అది లంఖణాలు చేసి దిగులుపడి ఉంటే మనసుని ఉత్సాహపరచాలిగాని ఇలా బెంబేలెత్తిస్తే అడమైనా బ్రతికాలా” అంటూ పరంధామయ్య గారు భార్యని మంఠిస్తున్నాడు. ప్రసాదం గదిగుమ్మంవద్దే నిలబడి చూస్తూండి

పోయాడు. అనూరాధ అయోమయంగా అందరి ముఖాలూ గమనిస్తూ నిలబడింది.

చేతిలో ఉత్తరం అలాపట్టుకునే రాయిలా కూలబడిపోయింది విశాలాక్షి. ఆమె నోట మాటయినా రాలేదు. కనీసం కన్నీరైనా రావటంలేదు. తల్లి మటుకు గుండెలు బాదుకుని ఏడుస్తూంది. పరంధామయ్య గారు బాధనంతా అపనయించుకుంటున్నాడు. ప్రసాదం మనసులోనే బావ భద్రాన్ని చితక తంతున్నాడు. పళ్లు పట పట కోరుకుతున్నాడు. మొత్తానికి కామాక్షమ్మ గొంతు తప్పించి మిగతావారంతా నిశ్చేషులై కర్తవ్య మాధులై నిశ్శబ్దంగా ఉండిపోయారు.

భద్రం రాసిన ఉత్తరం ఇలాగుంది :

“మామగారికి తమ అల్లుడు అనేక నమస్కారాలు చేసి వ్రాయనది:—

ఎన్నాళ్ళనుంచో ప్రయత్నం చేస్తున్నాను ఉత్తరం రాయాలని ఇవాళ పడింది. బహుశః ఈసరికి మీ అమ్మాయిని తిరిగి ఇక్కడికి తీసుకువచ్చే ఉద్దేశంతో ఉండిఉంటారనుకుంటాను. నామాట విని ఆమెని అక్కడే ఉంచండి. ఇక్కడికి తీసుకువచ్చినా ప్రయోజనంలేదు. మా అమ్మబొత్తిగా మంచిదికాదు. చచ్చే చాకిరీ చేయించుకుంటుంది. ఇక నేనంటారా? నా దారివేరు. విశాలాక్షికి నాకూ ఏ విధమైన సంబంధమూ లేదనే నా అభిప్రాయం. ఇక ఆమె దారి ఆమెదీ, నాదారి నాదీను. ఎందుకని అక్కండి నా మనసు అలా అయిపోయింది. ఇక ఈ మనసు మారుతుందనే విశ్వాసంలేదు. ఒక వేళ మారుతే అప్పుడు నేనేమీ ఇంటికి వస్తాను. అంతవరకూ ఈ జీవితాలు ఇలా సాగిపోవల్సిందే. నేను హఠాత్తుగా ఇవాళ ఇలాగయిపోలేదు. మీ అల్లుణ్ణి కాక పూర్వమే ఇలా అయిపోయాను. మీకు కేలియక బురదలో అడుగేశారు. పోసేలండి. ఏం చేస్తాం! నేనిక ఇంటికి పోదల్చుకోలేదు. రెండు రోజుల్లో దేశాలనం బయల్దేరదా మనుకుంటున్నాను. విశాలాక్షిని నేను ప్రేమించలేకపోతున్నాను. అభిమానించలేకపోతున్నాను. బహుశః మీ అమ్మాయిద్వారా నా గురించి అంతా వినేఉంటారు. వినకపోతే అడిగి తెలుసుకోండి. అడిగినా చెప్పకపోవచ్చు. నేనే చెబుతాను వినండి. నాకు అబ్బని దురలవాటులేదు. తాగు

తను. వ్యభిచరిస్తాను. జూదం ఆడతాను. ఇక నేను బాగుపడతాననే ఆశ ఏమైనా ఉందామీకు? నానునను నా స్వాధీనంలో ఉండదుగా. ఆ అడుగు అలా జారి పోతుంది. ఇక నన్ను అంత మరచిపోండి. మరచి పోతే సుఖపడతాను. లేకపోతే కష్టాలు పడతారు నా కోసం మీ రెవరూ రావద్దని మరీమరీ రాస్తున్నాను నన్ను మీ రెవరూ మార్చలేరు. నేను మామూలు మనిషిని అవటం అసంభవం! మీరు వృథాగా శ్రమపడకండి నేను ఈ ఊరువిడిచి వెళ్లి పోతున్నాను. ఎక్కడికి వెళ్ళేదీ, ఎప్పుడు వచ్చేదీ ఎవరికీ తెలియదు ఎవరికీ చెప్పదల్చుకోలేదు ఉంటాను.”

అంతే! కింద సంతకం కూడా లేదు. ఆ దస్తూరీ మటుకు ఆయననే అనటంలో సందేహం లేదు. కొద్ది సేపు ఆ దస్తూరీ అతనిదికొడేమోనంటూ పరంధామయ్య గారు తన అనుమానాలన్నీ ఏకరువు పెట్టారు. ఎవరైనా ఏడిపించటానికి ఇలా రాశారేమో అన్నాడాయన.

“అబ్బే ఆ దస్తూరీ ఆయనడే” అంది విశాలాక్షి దుఃఖం దిగమింకుకుంటూను.

“మరి సంతకం ఎందుకు పెట్టలేదు?”

“ఏమో”

“వీడు మనిషికాదు. జంతువైనా నయం. బెత్తాని కైనా భయపడుతుంది. వీడికి హృదయం లేదు.” అంటూ తిట్టిపోస్తూంది కామాక్షిమ్మ

“పోనీ నువ్వోమారు వెళ్లి రారాదూ” అన్నాడు ప్రసాదం కామాక్షిమ్మ కూడా ఇదే అభిప్రాయం వెలిబుచ్చింది. పరంధామయ్య గారు ఆ సాయంత్రం బండిలోనే వాల్తేరుపోవాలని నిశ్చయం చేసుకున్నారు. కామాక్షిమ్మ ఏడుస్తూనే మగ్గ గది స్తంభానికి చారబడి కూచుంది. ఇరుగుపొరుగువాళ్లంతా గుమ్మాల్లోంచి, కిటికీల్లోంచి తొంగిచూడటం ప్రసాదాని కేవలం నచ్చటం లేదు. తెగించి ఏమైనా అనటానికి నోరురావటం లేదు. కామాక్షిమ్మ ఊరుకోమం లే ఊరుకోదు. బయటి వాళ్లు ప్రవాహంగా లోపలికి రావటం మొదలెట్టారు. వచ్చిన వాళ్లంతా తలో ప్రశ్న వేస్తున్నారు. ఏడుస్తూనే కామాక్షిమ్మ సమాధానాలిస్తోంది. వీళ్లంతా తనపట్ల చూపుతున్న జాలి, సానుభూతి భరించలేక విశాలాక్షికి ఒళ్లంతా కంపరమెత్తిపోతూంది “ఏనింటి పాడుపీడ! అసలే ఏడుస్తాంటే” అంది అన్నయ్యగదిలోకి వెళ్ళి. ప్రసాదం బయటికివచ్చి బలవంతం తల్లిని లోపలికి

తీసుకెళ్లిపోయాడు. న్యాయాధికారులు, విమర్శలూ చేసుకుంటూ ఎక్కడివాళ్లక్కడ తప్పకున్నారు. ఆ సాయంత్రానికే ఆ కుటుంబ విషయం నడివీధి కెక్కి ఊరుఊరంతా పాకిపోయింది. ‘చెల్లిని జాగ్రత్తగా చూస్తాం’ అంటూ ప్రసాదం చెల్లి రక్షణభారం అనూరాధపైన వేశాడు. అనూరాధ విశాలాక్షిని అంటి పెట్టుకునే తిరుగుతూంది.

పెరట్లోకి వెళ్తూ వెంటబడివున్న వదినను “నేనేమీ ఆత్మహత్య చేసుకోనులే. నీకెండుకింత అవసరపు శ్రమ” అంది విశాలాక్షి.

“అబ్బే అందుక్కాదు. ఊరికేనే”

“ఊరికేనే ఎవరైనా కూడాకూడా ఎందుకు తిరుగుతారమ్మా”

అనూరాధ మాట్లాడలేదు. ప్రతినిమిషం తన జీవితం గురించే మగ్గనపడే విశాలాక్షితో మాటలు ఎలా కలపాలో, ఎలా ఆమె మనసు మల్లించగలదో అనూరాధకి ఎంత ఆలోచించినా తట్టడంలేదు అడిగిన ప్రతి ప్రశ్నకీ సమాధానాలు చాలా క్లుప్తసరిగా, అయిష్టంగా వస్తున్నాయి.

ఆ రోజుల్లా ఇంట్లో చూడకపోతే అనూరాధ నెత్తిమీద పడింది. విశాలాక్షిని ఓకంట కనిపెడుతూండాలి. అత్త గారు మగ్గగదిలో కూచుని బాధపడుతూంది. పరంధామయ్య గారు బండికెళ్ళే ప్రయత్నంలో ఉన్నారు. ఆయనకి తొందరగా వంటచెయ్యాలి. ఆయన ప్రయాణానికి ఏర్పాట్లన్నీ చూడాలి. అదనీ ఇదనీ ప్రసాదం ఏదో ఒకటి పురమాయిస్తూనే ఉంటాడు. ఆ పూట ఇంట్లో ఎవరికీ కోపం రాకుండా సద్దుబాటు చెయ్యాలి న బాధ్యత అనూరాధ నెత్తిమీద పడిందన్నమాట!

పరంధామయ్య గారు ప్రయాణం అయినెళ్ళాక. ప్రసాదం గదిలో కూచుని చదువుకుంటున్నాడు. కామాక్షిమ్మ కొంఠపర్చుకుని గడపమీద తల ఆన్చి పడుకుంది. విశాలాక్షి గదిలో కిటికీవారగా కూర్చుని జరగవల్సిన దానిగురించి ఆలోచిస్తూంది. అనూరాధ వంటగదిలో ఊపిరిసలపని పనిలో ఉన్నా మగ్గ మగ్గ వచ్చి చూసిపోతూనే ఉంది. చీకటిపడుతూంది. ఇవాళ విశాలాక్షి తలదువ్వుకోలేదు. అనూరాధ వెయ్యబోతే వేయించుకోలేదు. జుట్టురేగి ముఖంమీద పడుతూంది. నుదుటిమీద బొట్టు కరిగిపోయింది. కళ్ళు నీరసంగా,

భారంగా మెదులున్నాయి. ఉండి ఉండి ఎక్కడికో జారిపోతున్నట్టుగా కడుపులో తిప్పతోంది. తను ఎటువంటి పరిస్థితి నైతే ఊహించుకుని ఇక్కడికి రావటానికి భయపడిందో ఆ పరిస్థితి ఇప్పుడు ఎదురైంది. తను అనుకున్నంత అయిందన్నమాట. తను బాధపడుతుంటే తండ్రి ఓదార్చాడు “నీవేమీ దిగులుపడకమ్మా నీ కాపరం కుదుటపడేదాకా కంటికి రెప్పలా చూసుకుంటాం.” అంటూను. తల్లికూడా అలాగే అంది. అన్నయ్య అలాగే ధైర్యంచెప్పాడు. ‘సహృదయుడైన భర్త సాన్నిధ్యంలో ప్రేమించే స్వేచ్ఛా, స్వాతంత్ర్యం, ఆ జీవితం, తల్లితండ్రులు ఎంత మంచివారయితే మటుకు ఎక్కణ్ణుంచి లభిస్తాయి’ ఆమె ఇటువంటి అనాధుల్ని ఎంతమందినో చూసింది. ఎన్నోవిన్నది. వింటున్నప్పుడు తనలో జాలికంటే భయం ఎక్కువగా ఆవహించేది. అప్పటికే తన భర్త నీతి నిజాయితీలు తెలియనే తెలిశాయి. తన జీవితం అప్పటికే బుగ్గయిపోయింది. ఇలాంటి గతి పట్టటం ఈనాడు కాకపోతే రేపైనా సంభవం అని తను అనుకుంటూనే ఉంది. ఇది హఠాత్తుగా తిన్నదెబ్బకాదు. తను వచ్చేటప్పుడు భయపడుతూనే బండిఎక్కింది. ఇక వీళ్ళపిచ్చిగాని ఆయన దొరుకుతారా? ఈసరికి ఊరువిడిచి వెళ్ళిపోయిఉంటారు. తను నూకలు ఘోనలువరకూ చదివింది. ఇంకా నాలుగయిదేళ్ళు శ్రమపడితే ఆ చదువు రాణింపుకొస్తుంది. ఆ తర్వాత అదృష్టం బాగుంటే ఉద్యోగం దొరకాలి. ఇదంతా పూర్తయితేగాని ఈ జీవితం ఓ గాడినపడదు. “—భారంగా నిట్టూర్చింది విశాలాక్షి. బయటపీఠిలో దీపాలు వెలిగాయి. సందుకొవలంవల్ల జనం సందడి హెచ్చులేదు. అనూరాధ వంటగదిలో పనిచేసుకుంటూంది. కామాక్షమ్మ లేచి కూతురుదగ్గరికి వచ్చి నేలమీద చితికిలబడి కన్నీరు గ్రుక్కుకుంటూ “ఎరక్కపోయి చేశామే. గొంతుకోశాం తల్లీ. నిన్ను నిలువునా గంగలోముంచాం” అంటూ ఏడవటం మొదలుపెట్టింది. విశాలాక్షి ముఖాన్ని రెండు చేతుల్లోనూ కప్పకుని వలవలా ఏడ్చేసింది.

“ఈ పాపిష్టివాడు నీకోసం పుట్టాడే. మేం అంతా గుడ్డివాళ్ళం అయిపోయాం” అంది కామాక్షమ్మ ఏడుస్తూనే.

ఇద్దరి దుఃఖస్వరాలూ విన్నప్రసాదం, అనూరాధా గబగబా ఇవతలికి వచ్చారు.

“నువ్వీలా దాన్ని రెచ్చకొట్టటం మానవు ఇలాగయితే...” కామాక్షమ్మ కొడుకుమాట పూర్తవకుండా “ఎలా సహించగలనురా? హాయిగా కాపరం చేసుకుంటూ పిల్లా జల్లాతో సుఖపడుతుందనుకుంటే ఇలా బుగ్గయిపోతే ఎలా సహించగలనురా” అంటూ గుండెలు బాదుకుంది ప్రసాదం చప్పున అడ్డుపడుతూ తల్లిని రక్కపట్టుకుని అవతలికి తీసుకుపోయాడు. ఆవిడ ఏడుపుమటుకు మానలేదు.

ప్రసాదం ఉన్నటుండి “అలామాస్తూ నిలబడకపోతే అమ్మదగ్గర కూచోకూడదూ. ఆమాత్రం తెలియదన్నమాట” అన్నాడు భార్యనుద్దేశించి.

అనూరాధ తలవంచుకునే “వంటచేస్తున్నాను” అంది.

“ఏడవలేక పోయావ్!”

అనూరాధ కిక్కురుమనకుండా అన్నిపన్నూ చేసుకుపోతూంది. కాసేపు అత్తగారి దగ్గరకూర్చుని కబుర్లు చెప్పింది. మధ్య మధ్య విశాలాక్షిని గమనిస్తూనే ఉంది. ఓచెవి భర్తచదువుకునే గదివైపు వేసింది. ఆరోజు మరీ నిస్వలమీద వడిచినట్టయి పోయింది అనూరాధకి.

విశాలాక్షి కిటికీ రెక్కలు మూసి మంచంమీద వాలి నిశ్శబ్దంగా దుఃఖించటం అనూరాధ గమనించి దగ్గరగావచ్చి మీద చెయ్యివేసి “ఇలా బాధపడితే ఎలాగమ్మా కాస్త ఓర్పుకోవాలి” అంది.

ఈ ఒక్కమాటతో విశాలాక్షి కుతకుతలాడి పోయింది. “ఓర్పు, సహనం గురించి ఇవాళ ఒకళ్ళ దగ్గర కొత్తగా నేనేవీ తెలుసుకోనక్కర్లేదమ్మా. అదే లేకపోతే ఏనాడో ఈ జీవితం అంతం అయిఉండేది” అంది.

ఆ కంఠంలోని తీవ్రతకి అనూరాధ మొదట్లో జంకినా తర్వాత చిన్నబుచ్చుకుంది. “అవునమ్మా! నువ్వన్నమాట నిజం! నీకంటే చిన్నదాన్ని. కొత్తగా కాపరానికి వచ్చినదాన్ని. నేను నీకు నీతులు చెప్పటం పొరబాటే. తుమించు” అంది.

విశాలాక్షి మంచంమీద లేచి కూర్చుని “నేను బొత్తిగా మూర్ఖురాలి. కాకపోతే తన క్షేమం కోరే వాళ్ళని కసురుకోడానికి ఎంత సాహసం కావాలి. నువ్వే నన్ను తుమించువదినా” అంది.

వదిన చెంపలమీద కారే కన్నీరు తుడుస్తూ,
“ఇందులో ఒకళ్లని ఒకళ్లు క్షమించుకోవటాని కేవలం
లేదు. నీ బాధ నాకు తెలుసు. కాని ఏంచేస్తాం.
కాస్త ఓసిక పట్టటం తప్పించి...” అర్థాంతరంగా
ఆపివేసింది అనూరాధ. గుమ్మంలో నిలుచుని ఇదంతా
వింటూన్న భర్త కనిపించటంతో అనూరాధ నోటికి
తాళం పడ్డట్టయిపోయింది.

“అన్నయ్యా నా గురించి ఏం ఆలోచించావు?”

అనూరాధ వంటగదివైపు వెళ్లిపోయింది.

“ఏం చేద్దాం ఆసుకుంటున్నావు?”

“సగంబదివినచదువు పూర్తిచేసుకుని, ఆ తర్వాత
ప్రైవేటునింగు చదువుకుంటే ఆ తర్వాత...” విశాలాక్షి
గొంతుక పూడిపోయింది. మాట పెగల్లేదు.

కన్నీరు తుడుస్తూ “నువ్వలా నీరు కారిపోతే
లాభంలేదు దేనికైనా ధైర్యం కావాలి” అన్నాడు
ప్రసాదం.

అనూరాధ గుమ్మందగ్గర నిలబడి “వంటయింది.
భోజనానికి లేవండి” అంది.

6

భోజనాలు పూర్తయి ఎంగిళ్ళూ, ఏమార్లు ఎత్తు
కుని ఎక్కడ వక్కడ నడుస్తుని, ఇల్లు కడుక్కుని
అనూరాధ బయటపడేసరికి పది డాటిపోయింది.
చేతులు తుడుచుకుంటూ గదిలోకి తొంగిచూసింది.
అత్తగారూ విశాలాక్షి పడుకుని ఉన్నారు. తెలుపులన్నీ
వేసి భర్త దగ్గరకివచ్చి “నిద్ర పోతున్నారా?” అంది.

ముఖంమించి చెయ్యి తీస్తూ “అంత సులువుగా
నిద్రపడుతుందా” అన్నాడు ప్రసాదం.

“ఏం చెయ్యను. ఇంతవరకూ తెముల్చుకోలేక
పోయాను.”

“పోనే. ఇప్పుడు మటుకు ములిగిపోయిం
దేముంది?”

అనూరాధ అతని పాదాలవైపున కూర్చుని,
“ఇవాళ వళ్ళింతా పచ్చి పుంజయిపోయిందండీ”
అంది ఆవులిస్తూను.

“ఫర్వాలేదు. కొద్ది సేపేగా. నేనూ నిద్ర
పోగానే నువ్వు పడుకుందువుగాని.”

అనూరాధ కమ్మకు వస్తున్న నిద్రని అణచు
కుంటూనే భర్త పాదాలమీద చేతులు వేసింది.

ప్రతి రోజూ ప్రసాదం కాళ్ళు పట్టించు
కుంటేనేగాని నిద్రపోడు. రాత్రి పదయినా పన్నెం
డయినా అనూరాధకి ఆ పని తప్పదు. ఒక వేళ
వినాడైనా తప్పినా అనూరాధ ఆనాడు తనవల్ల భర్త
కేవలం లోటు జరిగిపోయినట్టే బాధపడిపోతుంది. భర్త
ఏది పురమాయించినా ఆమె ఎదురుచెప్పదు. అలా
చెప్పిననాడు ఆమెలో జరిగే సంఘర్షణకి ఒక
అంతింటూ ఉండదు. భర్త పాదాలు పట్టుకుని
“క్షమించాను” అనే వరకూ వదలదు. అంతవరకూ
ఆమెలో శాంతి ఉండదు. తన కర్తవ్య పాలనలో
ఏ లోటు లేకుండా ఉండాలనే తాపత్రయంలో
ఆమె మహా గర్విస్తూంటుంది. తన తల్లి ఎలా మనులు
తుందో ఆమె పదిహేడు సంవత్సరాలు చూసింది.
తననున్న తెలివితేటలన్నీ ఆమె జీవిత విధానాన్ని
అర్థం చేసుకోవటంలో బాగా పనికి వచ్చాయి.
చిన్నప్పుడు చదివిన పుస్తకాలనుంచిగాని, పెద్దలను
కునేవాళ్ళు చెప్పిన నీతులనుంచిగాని ఆమె నేర్చు
కున్న సందేశం స్థూలంగా ఇది, “నీ భర్త పాదపద్మాలే
నీకు శిరణ్యం. వాటిని ఏ పరిస్థితుల్లోనూ వదిలిపెట్టకు.
వాటిని పూజించు. దానివై సేవచేసి, అటు మెట్టి
నింటికి, ఇటు పుట్టినింటికి ఖ్యాతి తీసుకురా” ఇలాగే
అందరూ ఆమెకి చెప్పారు. ఈ శబ్దాలు అనూరాధ
చేవికి చాలా ఇంపుగా వినిపించాయి. ఒళ్ళు పులక
రించింది.

అనూరాధ తెల్లవారి లేవగానే భర్త పాదాలకి
మొక్కుతుంది. “మీ మనసుకి కష్టం కలిగించే ఎటు
వంటి పరిస్థితిని నేను కల్పించకుండా అవసరమైన
ఓర్పు, శాంతి, సహనం, ప్రసాదించి ఈ దినం
దుర్జినం కానివ్వకండి” అనికూడా ఆమె మనసులో
అనుకుంటుంది.

ఓనాడు భార్యభర్తల మధ్య చిన్న అభిప్రాయ
భేదం వచ్చింది. “నోరుముయ్. ఆట్టే వాగావంటే
తెన్నులు తినగలవు.” అన్నాడు. భర్తకి ఇంతకోపం
వస్తుందిని అనూరాధ అనుకోలేదు. చప్పున నోరుమూసు
కుంది. ఆ రాత్రి భర్త పాదాలమీదపడి విడ్డోవరకూ
అతను క్షమించలేదు. అతను క్షమించేవరకూ ఆమె
విడుస్తూనే ఉంది.

అడదానికి ఏమీత్రం లోకువ ఇవ్వకూడదని ప్రసాదానికి నిశ్చితమైన అభిప్రాయం ఒకటిఉంది. అందుకనే అనూరాధని ఎంతదూరంలో ఉంచాలో అంతదూరంలోనే ఉంచాడు. ఆ హద్దుదాటి ఆమె ఏమీత్రం చొరవ తీసుకున్నా వెంటనే తగినశిక్ష ఆమె అనుభవించాల్సిందే. ఆ విషయమైన తర్ఫీదులో అనూరాధ ఇరుగుపొరుగువాళ్ళ అభిమానాన్నే కాక, అత్తగారి అభిమానాన్నికూడా మారగొంది. అందరూ ఆమెని ఆదర్శమైనఇల్లాలుగా ముక్తకంఠంతో మెచ్చుకుంటున్నారు. అనూరాధ వంటగదిలో చేసే గొడ్డుచాకిరి అంతా ఈ ఒక్క ప్రశంసతో తీరినట్లు అనుభూతి పొందుతుంటుంది.

ప్రసాదం మనసులో సంతోషిస్తాడు పైకి మటుకు "దానిమొహం అది బొత్తిగా మన్నుతున్న పాము" అంటాడు:

అనూరాధ ఈ ప్రశంసలు తనకి గిట్టవన్నట్లుగా "బాగా చెప్పారు" అని భర్తకి తాళం వేస్తుంది.

అనూరాధ కాపరానికి రాగానే అత్తగారి బాధ్యతలు తన వంతు మేరకు కాకుండా అతి ఔదార్యంతో కొద్ది ఎక్కువగానే భాగం పంచుకుంది. ఏపనీ ఆమె ప్రమేయంలేకుండా జరగదు. చీకటి ఉండగానే లేచి పనిపాటలు చేసుకుంటుంది. ఒక్క నిముషమైనా కూచున్నట్లు కనిపించదు రాత్రిపదయే సరికి జైలులోంచి విడుదలైన ఖైదీలా వంటగది వదిలి వెళుతుంది. పనిపాటల విషయంలో కొత్తగా ఈ ఇంటికొచ్చి ఆమె నేర్చుకున్నదేమీ లేదు. చిన్నప్పట్నుంచీ తగిన శిక్షణ తల్లి వద్దలో అనూరాధ పొందింది. అనూరాధ కాపరానికి వచ్చింతర్వాత భార్యని పూర్తిగా తన ఆధిపత్యంలో ఉంచుకుని హామీషాగా సేవలు చేయించుకునే అవకాశం ఎక్కువగా లభించింది పరంధామయ్యగారికి. ఆ విధంగా ఆయన సుఖపడుతున్నారు. కామాక్షమ్మకి కూడా భర్తకి సంపూర్ణమైన సేవచేయగలిగే భాగ్యం ఈ నాటికి లభించిందికదా అని అదంతా భగవంతుడు తన పల్ల మాసిన ప్రత్యేక శ్రద్ధగా పొంగిపోతూంది.

అనూరాధ మధ్యగదిలోకి రాగానే అత్తగారి గొంతు వినిపించింది. "అమ్మాయ్ అనూరాధా" అని పిలిచింది.

"ఏం అత్తయ్యా".

"పడుకున్నావా అమ్మా. ఏవీటో నిద్రపట్టేసింది. ఒక్క తివీ చేసుకుంటున్నావు ఈ చాకిరి అంతా."

"ఫర్వాలేదులే అత్తయ్యా ఏమంత పెద్దపని" అంది అనూరాధ వినయంగా.

"ఆ మెళ్ళోని తీసి అలమారులోదాచి తాళం వేసి మరీ పడుకో".

"అలాగే".

తిలుపులన్నీ సరిగా వేసి ఉన్నాయోలేనో చూసి మధ్యగదిలో దీపం చిన్నదిచేసి గదిలోకి వెళ్లి పడుకుంది అనూరాధ. కిథిలోంచి కుక్కలు గొంతులు చించుకుని మొగుగుకున్నాయి. అరిచేతులూ, వేళ్ళూ చూసుకుంటూ "ఎందుకో నీరసంగా ఉంటుంది. ఒచ్చి నప్పటికంటే బాగా చిక్కిపోయాను కూడాన. ఏదైనా మందు పుచ్చుకుంటే బాగుండును" అనుకుంది అనూరాధ.

7

రెండురోజులు వాల్తేరులో కాళ్ళకి బలపాలు కట్టుకుని తిరిగి తిరిగి పరంధామయ్యగారు ముఖం వేళ్ళాడవేసుకుని విషణ్ణవదనంతో తిరిగి వచ్చేశారు. కామాక్షమ్మ ఆతృతగా లక్షప్రశ్నలు వేసింది. కాని సమాధానం మట్టుకు ఒక్కటే. బలవంతాన కన్నీరు ఆపుకుంటూ కూతురుమందు ఏ చెప్పటానికి సంతే హిస్తూ నానుస్తూ "కొస్త మనం ఓసిక పట్టాలి" అన్నారంటే.

ఆ తర్వాత భార్యతో వివరాలన్నీ చెప్పారు. అంతవరకూ ఎవరెన్ని ప్రశ్నలు వేసినా సమాధానం మటుకు పొందలేకపోయాడు.

కామాక్షమ్మ భోరుమని ఏమిస్తూ మధ్యగదిలోకి వచ్చి చతికిలబడిపోయింది. ప్రసాదం "ఏవీటది?" అంటూ ఆతృతగా బయటికి వచ్చాడు గదిలోంచి. అనూరాధ వంటగది గుమ్మం దగ్గర నిలబడి పోయింది. పరంధామయ్యగారు భార్యనోరు ఒక చెత్తో మూస్తూ "పారబాటున నీ చెవిని వేణాను నువ్వు నిలువునా కొంప ముచ్చేటున్నావు" అన్నారు.

కామాక్షమ్మ హృదయవేదన కట్టలు తెంచుకుని పొంగిపోయింది. విశాలాక్షి రెండు చేతుల్లోనూ

చ రణ దా సు లు

ఆలోచనతో అతలాకుతలమైపోతున్న తలని అదిమి పట్టుకుని మంచంమీద చతికిలబడిపోయింది. భర్తని గురించి ఆమె తండ్రిని ఏమీ అడగదల్చుకోలేదు. తన జీవితం గురించి ఒక నిర్ణయానికి ఆమె రాకపోయినా ఇక తన కాపరం బాగు పడుతుందనే ఆశని మటుకు పెంచుకోలేదు. అలాగని పూర్తిగా ఆ తలంపే లేకుండా నిశ్చింత గానూ ఉండలేకపోతూంది. “ఏవీటి అవస్థ!!! తోటి స్త్రీలంతా ముచ్చటగా కాపరాలు చేసుకుంటూంటే తన ఖర్మం ఇలా కాలిపోవాలా?” ఆమె కిటికీలోంచి మారంగా కాలవగట్టుమీద మడి బట్టలతో తిరిగే పునిస్త్రీ పడుచుల్ని చూస్తూ, తన జీవితాన్ని తలచుకుంటూ, బాధపడుతూ, ఆశ పడుతూ, నిరాశానిస్పృహలతో నిట్టూర్పులు విడుస్తూ నీరసించి పోతూంటుంది.

పరంధామయ్య గారు లోలోపల పూర్తిగా దిగాలుపడిపోయినా పైకి గంభీరంగా మనుసులు కుంటున్నారు. ఆయన గారు ఆపూరు వెళ్ళి తెలుసు కున్నది! అల్లుడు పూర్తిగా చెడిపోయాడు. ఇక అతను ఆ ఊళ్లో లేకు కూడాను ఎక్కడికిపోయాడో ఎవరికీ తెలీదు. ఎప్పుడు తిరిగి వస్తాడో అది కూడా తెలియదు. ఊరంతా బాకీలు పెట్టేశాడు. ఆ ఉంపుడు కత్తె ఏది కావాలంటే అది ఆ ఊణం అక్కడికి తీసుకు రావల్సిందే. అసలే వాడికంత వ్యామోహం! దాని కోసం వాడు తగలేసిన డబ్బుకి ఒక లెక్కా జమా లేదుట. ఆయన మరోమాట కూడా విన్నారు అది వినగానే గుండెలు పగిలిపోయినట్లయింది.

“వాడిక ఎందుకూ పనికిరాడండీ”

“అనేం?” అన్నాడు పరంధామయ్య గారు.

“రోగాలతో మనిషి కుళ్ళిపోయాడు. అందు కనే పారిపోయాడు ఈ ఊర్నుంచి.”

“అయితే ఆ ఉంచుకున్న దాన్ని...”

“దాన్నీ ఒదిలేసి వెళ్ళాడు గా.”

తల గట్టిగా పట్టుకుని వికలమైన మనస్సుతో బండి ఎక్కి తిరిగి వచ్చేశారు. ఆ విషయం కూతురుకి తెలుస్తే ఇక దాని ప్రాణంమీద దానికి మమకారం ఉండదనే ఉద్దేశంతో ఆయనా రహస్యాన్ని బయటికి పొక్కకుండా ఎక్కువ శ్రద్ధ తీసుకుంటున్నారు.

తరుచు భార్యని హెచ్చరిస్తూ ఓ కంట కనిపెడు తూనే ఉన్నాడు.

కామాక్షమ్మ కూతురు కాపరం గురించే బాధ పడుతూ తరుచు ఉపవాసాలు చెయ్యటం విశాలాక్షి కూడా సహించలేకపోయింది. “నా కంటె ఎక్కువ బాధ ఎవరి కుంటుందమ్మా. నాకు నువ్వు ధైర్యం చెప్పటంపోయి నేనే నీకు ధైర్యం చెప్పటం వింతగా ఉంది. నాకే సిగ్గు వేస్తోంది.” అంది.

ఈ సమస్యతో ఈ చిన్ని సంసారం ఓ గాడి పొయ్యిలా తయారయిపోయింది. అందరి మనసు ల్లోనూ ఈ అభాగిని గురించిన ఆలోచనలే మెగుల్లు న్నాయి ఎవరికీ ఏమీ చెయ్యటానికి పాలుపోవటం లేదు. ఆమెని ఉత్సాహపరిచి వినోదపరుద్దామని వెళ్ళిన వారుకూడా ఆమె ముఖంలోకి చూస్తూంటే కడుపు తరుక్కుపోయి కన్నీరు కారుస్తారు. ఆమె స్వరంలోని బరువులు, ముఖంలోని ఆసహాయత, ఆ కను రెప్పలు వాల్చటంలో నిరాశ, మూర్తీభవించిన విషాదమూర్తిలా విశాలాక్షి ఆ మంచంమీద కిటికీ వారగా కూర్చుని దూరంగా ప్రకృతిలో స్వేచ్ఛగా విహరించే పక్షుల్నీ, కాలవగట్టుమీద తిరిగే మను షుల్నీ గమనిస్తూ, అత్త గారూ, మావ గారూ, వివాడ బడుమా, ఎప్పుడూ ధామధాములు చేసే భర్తా, ఆప్యాయతకి ముఖం వాచిపోయిన ఆ పరిసరాలు అన్నీ తలపుకు తెచ్చుకుంటూ నిట్టూర్పులతో నీరసినూ స్తబ్ధగా ఉండిపోతుంది.

‘అనూరాధ అదృష్టవంతురాలు. అభిమానించే అత్తమామలూ, అనురాగంతో ఆసరించే భర్తా ఆమె జీవితాని కే లోటూ లేదు. మనసు తెలుసుకుని మనుసుకు నే నేర్చు ఆమెలోనూ ఉంది. అన్నయ్య సహృదయుడు. ఒక్కనాడు తను ఇట్టి సౌమనస్యం చవిచూడలేక పోయింది. అత్తవారింట్లో అడుగుపెట్టిన నాటినుంచీ ఆ కొంపలో ఆదరణ ఎవరిదిగ్గరా మచ్చుకైనా చూడ లేదు. ఎవరిమటుకు వారు ఏవో పురమాయిస్తూ అవసరాలు తీర్చుకుందుకు ఉపయోగించుకునే దాసీ దాని మల్లనే చూశారు. ఆదానికి భర్త అనురాగమే దూరమైతే ఇక కోరతగిం దేముంటుంది. అనూరాధ అలా కాదు. ఆమె అదృష్టవంతురాలు! తను? దురదృష్ట వంతురాలు! అభాగ్యురాలు! విశాలాక్షికి గుండెలుపగిలి పోతున్నాయా అనిపించింది. తల వేడెక్కిపోయింది.

తలుపు తీసుకుని పెరట్లోకి వెళ్లి మల్లెపందిరివార నిలబడింది. రెండు మొగ్గల్ని కోసి కసితీరా నలిపి గిరవాటేసింది.

హృదయం గొలిచే బాధ! ఆకాశంలో మినుకు మినుకుమనే చుక్కలమధ్య చంద్రబింబంవైపు చూసింది. జాలిలేని జాడలి తన్ని చూసి నవ్వుతున్నట్టే అభిమానపడింది. తుణం మేఘాల చాటుకెళ్ళి తిరిగి ఘక్కుచున్నాడు. కవ్వస్తున్నాడు! దోబూచు లాడుతున్నాడు. చరచరా బావివైపు నడిచి నీళ్ళలోకి తొంగి చూసింది. నిశ్చలమైన నీళ్ళలోకి తొంగి చూస్తున్నాడు చందమామ. చేతిలో గులకరాయి నీళ్ళలో వేసింది. చందమామ అలుముకుపోయాడు. నుడుటిమీద చెమట చెంపలమీదికి జారిపోయింది. ఆలోచనల వేడి!!

చప్పున వీచో స్ఫురించినట్లయి వెనక్కి చూసింది. ఎవరూ లేరు. ఆమె గుండెలు కుదుటపడ్డాయి అసలు తనెందు కిలా బావిదగ్గర నిలబడటం? ఎవరైనా చూస్తే? అమ్మా! ఎంత ఆల్లరైనా చేస్తారు. చచ్చి సాధిద్దామనే ఉద్దేశం తనకి లేదని ఎంత చెప్పినా ఎవరూ నమ్మరు. గబగబా గదిలోకి నడిచింది. దీపం పెద్దదిచేసి పుస్తకం తీసి చదవాలనుకుంది. కళ్ళు మసకేసినట్లయి అక్షరాలు అలుముకుపోతున్నాయి పుస్తకం మూసేసింది మధ్య హోలులోకి చూసింది. కామాక్షమ్మ ఆవులిస్తూ భర్త పాదాలు పడుతుంది.

“అనూరాధ హోయిగా భర్త ముందు కూర్చుని కబుర్లు చెబుతూ, చందమామ వెన్నెలలోకి చూస్తూ...” విశాలాక్షి గుండెలు రాసుకుంటూ లేచి నిలబడింది. అనూరాధ ఎప్పుడూ నవ్వుతున్నట్టే కనిపిస్తుంది నవ్వులబండ్లి. తను హృదయం చిప్పి నవ్వి ఎన్నాళ్ళయింది! అనూరాధ ఇప్పుడు ఏం చేసాంటుంది? భర్త హృదయంమీద తల ఆన్చి తియ్యని కలలు కంటూ, మేఘాలమీద లేలిపోతూ... “అనూరాధ తన్ని గురించి జాలిదలుస్తుంది. తన్ని చూసి కన్నీరు పెట్టుకుంటుంది. అబ్బ! ఈ సానుభూతి భరించటం కష్టం! గుండెలు పగిలిపోతాయి!” విశాలాక్షి మధ్యగదిలోకి వచ్చింది. అన్నయ్య గదిలో దీపం వెలుగుతుంది.

“దేనికే అమ్మాయి” అంది కామాక్షమ్మ.

“మంచినీళ్ళు కావాలి.”

వంటగది గుమ్మంలో నిలబడిపోయింది విశాలాక్షి. తను ఊహించినట్లుగా అనూరాధ భర్త వతుంమీద తల

ఆన్చి కలలు కనడంలేదు; వంచిన నడుం ఎత్తకుండా ఇల్లు కడుగుతుంది.

ముఖంమీదికి పడుతున్న జుట్టును వెనక్కి నెట్టుకుంటూ గుమ్మంలో నిలబడ్డ ఆడబతుచుని చూసి “ఏం కావాలమ్మా” అంది అనూరాధ.

“ఏమీ అఖ్కల్లేను” — విశాలాక్షి రెండుకళ్ళూ చెయ్యిల్లాయి తుణం పోయింతర్వాత “ఇప్పటిదాకా ఏవిటి చాకిరి?” అంది.

“మీ అన్నయ్య ఇప్పుడే వచ్చారు.”

“ఎక్కడి కళ్ళాడు?”

“సినిమా కళ్ళారేమో.”

ప్రసాదం గదిలోంచి చరచరా ఇవతలికి వచ్చి “తెలిసీ తెలియని వాగుడు వాక్కు. నేను సినిమా కళ్ళాని నీ కవరు చెప్పాను? నే వెళ్ళింది న్నేహితుడింటికైతే సినిమా కళ్ళానుట. ఈవిడగారు చూసింది కాబోలు” అంటూ ఎగిరి పడ్డాడు.

“పోనీ లేరా! అంతమాత్రానికి అంత కోపం దేనికి” అంది విశాలాక్షి.

అనూరాధ చిన్నబుచ్చుకుని వంచినతల ఎత్తకుండా నిలబడిపోయింది. భర్తకి కోపం రావటానికి గల కారణం అనూరాధకి ఇప్పుడు స్పష్టంగా అర్థం అయింది. ‘కాపరం కాలిపోయిన అభాగ్యురాలు ఇంట్లో కుళ్ళికుళ్ళి ఏడుస్తుంటే నేను వినోదాలూ, విలాసాలూ, సాగిస్తానా?’ అన్న అర్థం భర్త అన్న మాటల్లో వ్యక్తం అయింది.

“ఇకపడుకో అనూరాధా” అని గదిలోకి వచ్చి మంచంమీద పడుకుంది విశాలాక్షి. కొన్ని నిమిషాల క్రితం తను ఆలోచించిన విధానం తెల్పుకుంటే విశాలాక్షికి చాలా సిగ్గువేసింది. “ఎన్నడూ లేనిది ఇంకొకరిమీద అనూయపడే పాడుబుద్ధి కూడా పుట్టిందా చావో దేముడా! ఏవిటి దురవస్థ! ! —” ఆమె చెంపలన్నీ తడిసి చెయ్యి వైపోయాయి.

8

విశాలాక్షికి పది పాను రోజుల కొకమారు వాల్తేరులో తన పొరుగింటి న్నేహితురాలు అన్నపూర్ణ దగ్గర్నించి ఉత్తరాలు వస్తాంటాయి.

చ ర ణ తా సు లు

ఒక సంవత్సరం గడిచిపోయింది.

కొని అలుడి జాడ మటుకు తెలుసుకో లేక పోయారు పరంధామయ్యగారు. అనూరాధ పండు లాంటి కొడుకుని కని అత్తవారింటి కొచ్చింది. మనిషి బాగా నీరసించిపోయింది. ప్రసాదానికి తీరిక వేళ్లలో వాడితో పరిపోతోంది.

విశాలాక్షి ఈ విదాదిలోనూ గుర్తుపట్టటానికి వీలేకుండా మారిపోయింది. శరీరంలో మాంసమంతా హరించుకుపోయి ఎముకలు బయటపడ్డాయి. ఒక్క పూటమటుకు భోజనం చేస్తుంది. ఇషం ఉంటే స్నానం చేస్తుంది. లేకపోతే రెండు రోజులైనా ఒళ్లు తడపదు. తలకి నూనె రాసుకోవటం మానేసింది. జడ వేసుకోవటం మాని ముడివేసుకుంటుంది. మాటల్లో తడబడుతుంటుంది. పరాకు ఎక్కువైంది. ఒక విషయం మాట్లాడుతూ తెలియకుండానే మరొక విషయంలోకి వెళ్ళిపోతుంటుంది. ఇదివరకు అద్దంముందు కూచుని తీర్చి బొట్టుపెట్టుకునే విశాలాక్షి ఇప్పుడు ఎవరన్నా గుర్తుచేస్తే ఇంత కుంకం వేసి మెత్తుకుంటుంది.

పిల్లాడికి పాలిచ్చి వాణ్ణి నిద్రపుచ్చి అనూరాధ పెరట్లోకి వచ్చింది. మల్లెపందిరి నానుకొని నిలబడి ఉంది విశాలాక్షి.

“ఇక్కడేం చేస్తున్నావమ్మా.”

కంగారు కప్పిపుచ్చుకుంటూ “ఏవీలేదు వదినా ఊరికే నిలబడ్డాను” అంది విశాలాక్షి.

అనూరాధ దగ్గరగా వచ్చి “అవునుగాని ఇలా సత్యగ్రహంచేసి ఏం సాధిద్దా మనుకుంటున్నావో చెప్పు” అంది.

“ఏదో సాధిద్దామనే ఉద్దేశమూ లేదు; ఉన్నా సాధించనూలేను. నేనేం చెయ్యగలను వదినా ఆడదాన్ని.”

భర్తమీద ఆచంచలమైన భక్తిప్రపత్తులుకల ఏ ఆడదీ ఈ ప్రపంచంలో సాధించలేనిదంటూ ఉంటుందంటే అనూరాధ ససేమి ఒప్పుకోదు. అందుకనే ఆమె “భగవంతుడు మన్ని దయదల్చాలి” అంది.

విశాలాక్షి చీకట్లోనే నవ్వింది.

“ఎందుకమ్మా. నవ్వుతున్నావు?”

“ఏవీలేదు.”

“ఇప్పుడు దేముడంటే నమ్మకం పోయిందా?”

విశాలాక్షి బాధగా ముఖం చిట్టిస్తూ “నా కిప్పుడు ఎవ్వరిమీదా నమ్మకంలేదు వదినా ఎ...వ్వ...రి...మీ...దా...లే...దు.”

ఇక మాట్లాడలేకపోయింది అనూరాధ. పిల్లవాడి గొంతు వినిపించి లోపలికి వెళ్తూ “ఇక పడుకోవమ్మా. పొద్దుపోతుంది” అంది.

* * *

ఆ మర్నాడు వాల్తేరునుంచి అన్నపూర్ణ (వాసిన ఉత్తరం వచ్చింది.

విశాలా,

భగవంతుడు నీపక్షాన ఉన్నాడని ఇంతవరకూ అనుకున్నాను. కొని నిజానికి అదంతా మన తృప్తి కోసం అనుకునే మాట. కాకపోతే నీకు జరిగిన అన్యాయం ఏవీలేటి చెప్పును. మీ ఆయన ప్రస్తుతం ఈ ఊళ్లోనే ఉన్నాడు. కొని ఇక అతను దాంపత్య జీవితానికి పనికిరాడు. ఇంతకంటే ఏం రాయను.

అన్నపూర్ణ.

విశాలాక్షి గుండెలు ఆగిపోలేదు. కనీసం వేగంగా నయినా కొట్టుకోలేదు. ఉత్తరం చదవటం పూర్తిచేసి ముక్కలు ముక్కలుగా చింపేసింది. గట్టిగా పగలబడి నవ్వాల్సిపించింది. గుండెల్ని నవీలే కనీ, పగా తీరినట్లనిపించింది. ఇన్నాళ్లకి శాంతి లభించినట్లయింది.

ఆ రాత్రుల్లా ఆమె సుఖంగా నిద్రపోయింది. మళ్ళీ కొద్దిరోజుల్లోనే విశాలాక్షి పూర్తిగా కోలుకుంది. శరీరానికి పూర్వపు నిండుతనం పచ్చదనం మళ్ళీ వచ్చాయి. అలంకరణ విషయంలో ఇప్పుడామె ప్రత్యేకమైన శ్రద్ధ తీసుకుంటుంది.

ఓ నాడు తెల్లవారు ఝామున కొమాక్షుమ్మ ఆత్మతగా ఇల్లంతా తిరగటం మొదలుపెట్టింది. ఆమె మనసు ఆమె స్వాధీనంలో లేదు. ఇంట్లోపాదీ లేచారు. నలుగురూ నాలుగువైపులా ఊళ్ళోకి పోయారు. రోజుల తరబడి ఎదురు చూశారు.

కొని విశాలాక్షి జాడ మటుకు ఎవరికీ తెలియలేదు.

నాలుగు సంవత్సరాలు పోయి తర్వాత అనూరాధ పేర ఓ ఉత్తరం మటుకు వచ్చింది. విశాలాక్షి రాసింది.

వదినా!

కావాలని నీ పేరనే ఉత్తరం రాస్తున్నాను. అందర్నీ అడిగానని చెప్పి బాబులుకి నా ముద్దులు. నేను చేసినపని మిమ్మల్ని చాలా ఆందోళనపరిచి ఉంటుందని నాకు తెలుసు. కాని అంతకంటే మరో మార్గం తిరం లేకపోయింది. మళ్ళీ సంసారం - సారం లేని సంసారం! నీకు తెలిసే ఉంటుంది. అటువంటి మనిషితో కాపరం ఏం చేస్తాను. వాళ్లు పడేసే నాలుగు మెతులుకుల కోసం వాళ్ళింట్లో దాసీపని చెయ్యలేను. ఎన్నాళ్లని మీ దగ్గర మటుకు ఉంటాను. ఇప్పుడేదో స్వయంగా పదిమంది పిల్లలకు చదువు చెప్పి నాలుగు డబ్బులు సంపాదించుకుంటున్నా. సాగి వన్నాళ్లు సాగుతుంది.

ఒకప్పుడు నిన్ను చూసి అనూయపడ్డాను. తల్చుకుంటే ఇప్పుడు సిగ్గువేస్తూంది ఆడదాన్ని గురించి ఏమని చెప్పను వదినా. ఒక స్త్రీని చూసి మరొక స్త్రీ సానుభూతి చూపిస్తుంది. నిజానికి అంతా ఒకటే చీకటి కొట్లో ఊపిరాడక ఉక్కిరి బిక్కిరా తున్నాం. ఒకరికంటే మరొకరు వివిధంగానూ మెరుగైన స్థితిలో లేరు. ఉదాహరణకి మనిద్దరం ఉన్నాం. ముఖం చూస్తే అసహ్యించుకుని, కొట్టి, తిట్టి, న్యూనతపరచి 'నువ్వంటే నాకు అభినూనం లేదు. నీ ముఖం చూడను' అని వదిలేసాడు నా భర్త నన్ను. ఇదోరకం స్త్రీ జీవితం. వేళకింత తిండిపడేసి కట్టుకుందుకు గుడ్డ ముక్కలు నాలుగిచ్చి, అవసరం

తీర్చుకుందుకు రాత్రి హృదయంలో కాస్త చోటు ఇచ్చి, తను ఇవ్వలేని గౌరవం తనకి ఇవ్వాలనే నమ్మకంతో, నీ శరీరంలోని జీవశక్తిసంతా పీల్చి పిప్పి చేసే నీ భర్తకోసం దాసీదానినై నువ్వు బ్రతుకు తున్నావు అనేక సంసారాలు చూశాను. నే తెలుసు కున్న సత్యం ఒక్కటే ఈ ఆడనాళ్ళంతా చరణ దాసులు! నువ్వు నీ భర్తని ఎంతైనా ప్రేమించు, ఎంతయినా గౌరవించు, ఎంతైనా నేవ చెయ్యి నీ హద్దులు దాటి నువ్వు ఒక్క అడుగునా అవతల వేశావా నీ భర్త నిన్ను తుమించడు.

నిన్ను మీ ఆయన 'ఒసేవ్' అని సంబోధిస్తాడు కదూ! నువ్వు 'ఎవండీ' అంటావు. నువ్వు 'ఒరేయ్' అని చూడు. ఏమాతుంకో చూదాం నీ భర్త గీసిన హద్దు గీతలకి ఇదొక చిన్న ఉదాహరణ మాత్రమే. వినింటిగా రాస్తూందని ఆశ్చర్యపోతున్నావు కదూ?

నా కంటే నువ్వు వివిధంగా మెరుగని నన్ను జాలింలుస్తావు వదినా? ఇంతకంటే నువ్వు పుట్టించే విషయం మరొక టేదైనా ఉందా? ఎన్నాళ్లు అమాయకంగా ఈ జాతి ఇలా మోసపోతుంది!!!

ఆ ఉత్తరం చదివి అనూరాగం ఎంతో కోపం వచ్చింది.

రాత్రి భర్తపాదాలు పడుతూ "అదేవింటండీ ఆ ఉత్తరం అలా రాసింద" అంది.

"దానికి మతిపోయిందిలే" అన్నాడు ప్రసాదం.